
ತಲೆಯ ಮೇಲೊಂದು ಸೂರು ಎಲ್ಲರ ಕನಸು. ಆದರೆ ಈ ಕನಸು ನನಸಾಗುವುದು ಅಷ್ಟು 
ಸುಲಭವಲ್ಲ. ಒಂದು ಕಡೆ ಕಟ್ಟಡ ಕಟ್ಟುವ ಸಾಮಗ್ರಿಗಳ ಬೆಲೆ ಗಗನಕ್ಕೆ ಏರುತ್ತಿದ್ದರೆ, ಇನ್ನೊಂದೆಡೆ ಕಡಿಮೆ 
ಖರ್ಚಿನಲ್ಲಿ ಕಟ್ಟಡ ನಿರ್ಮಾಣ ವಿಧಾನದ ಬಗ್ಗೆ ಸೂಕ್ತ ಮಾಹಿತಿ ಿಳಿಯದೆ, ಹೆಚ್ಚು ಖರ್ಚು ಮಾಡಿ 
ದಿಕ್ಕೆಡುವವರೆ ಟು ಆದರೆ “ಫ್ಯಾಷನ್‌' ಹೆಸ ಸರಿನಲ್ಲಿ ಆಗುವ ಬಹಳಷ್ಟು ದುಂದು ವೆಚ್ಚಗಳನ್ನು ತಪ್ಪಿಸಿ 
ಕಡಿಮೆ ವೆಚ್ಚದಲ್ಲೇ ಸರಳವಾಗಿ, ಸುಂದರವಾದ. ಭದ್ರವಾದ ಮನೆಯನ್ನು ಕಟ್ಟುವ ಜಾಣ್ಮೆ ನಮ್ಮ "ಕೈಯಲ್ಲೇ 
ಇದೆ. ಈ ಕಡಿಮೆ ವೆಚ್ಚದ ಕಟ್ಟಡ ನಿರ್ಮಾಣ ವಿಧಾನದಿಂದ ಹಣ ಮಿತವಾಗಿ ಖರ್ಚಾಗುವುದಷ್ಟೇ ಅಲ್ಲ 
ಇದು ಪರಿಸರಕ್ಕೆ ಪೂರಕವಾಗಿರುವುದು ಹೌದು. 


ಕಡಿಮೆ ವೆಚ್ಚದ ಕಟ್ಟಡ ನಿರ್ಮಾಣ ತಂತ್ರಜ್ಞಾನವನ್ನು ದಕ್ಷಿಣ ಭಾರತದಲ್ಲಿ ಜನಪ್ರಿಯಗೊಳಿಸಿದ 
ಖ್ಯಾತಿ ಶ್ರೀ ಲೋರಿ ಬೇಕರ್‌ ಅವರಿಗೆ .ಸಲ್ಲುತ್ತದೆ. ತಮ್ಮ ನವೀನ ಕಟ್ಟಡ ನಿರ್ಮಾಣ ವಿಢಾನಗಳಿಂದ 
ಲೋರಿ ಬೇಕರ್‌ ಕ್ರಾಂತಿಕಾರಕ ಅಲೆಯನ್ನೇ ಎಬ್ಬಿಸಿದರು. ಈ ವಿಷಯದ ಬಗ್ಗೆ ಅವರು ಹಲವು 
ಪುಸ್ತಕಗಳನ್ನು ಬರೆದಿದ್ದು, ಅವೆಲ್ಲವೂ ಕನ್ನ ಡಕ್ಕೆ ಅನುವಾದವಾಗಿವೆ. ಇವರ "110೬805 - Howto reduce 
building costs ?' ಪುಸ್ತಕ ಮಾತ್ರ ಇಲ್ಲಿಯವರೆಗೂ ಕನ್ನಡಕ್ಕೆ ಅನುವಾದ ಆಗಿರಲಿಲ್ಲ. 


ಸಿ.ಡಬ್ಲ್ಯು.ಸಿ. ಸಂಸ್ಥೆಗೆ ಮತ್ತು ನಮ್ಮೊಂದಿಗೆ ಕಟ್ಟಡ ತರಬೇತಿಯಲ್ಲಿರುವ ಮಕ್ಕಳಿಗೆ ಈ ಪುಸ್ತಕ 
ಒಂದು ಉತ್ತಮ ಮಾಹಿತಿಯ ಮೂಲವಾಗಿದ್ದ ಕಾರಣ ಇದನ್ನು ಕನ್ನಡಕ್ಕೆ ಅನುವಾದಿಸಿ ಪ್ರಕಟಣೆಯಾಗಿ 
ಹೊರತರುತ್ತಿದ್ದೇವೆ. ಬಾಲಕಾರ್ಮಿಕರೊಡನೆ ಕೆಲಸ ಮಾಡುತ್ತಿರುವ ನಮ್ಮ ಸಂಸ್ಥೆಯ ಗ್ರಾಮೀಣ 
ಕಾರ್ಯಕ್ರಮವಾದ ಗ್ರಾಮ.ಶ್ರ.ಮ. (ಗ್ರಾಮೀಣ ಶ್ರಮಿಕ ಮಕ್ಕಳ ಸಂಘ) ಮಕ್ಕಳಿಗೆ ಮಡಿಕೆ ಮಾಡುವುದು, 
ಬುಟ್ಟಿ, ಚಾಪೆ ಹೆಣೆಯುವುದು, ಮರಗೆಲಸ, ಚರ್ಮದ ವಸ್ತುಗಳ ತಯಾರಿಕೆ, ಕೈಮಗ್ಗ, ಕಡಿಮೆ ವೆಚ್ಚದ 
ಕಟ್ಟಡ ನಿರ್ಮಾಣ ಇವುಗಳಲ್ಲಿ ತರಬೇತಿ ನೀಡುತ್ತಿದೆ. ಕಡಿಮೆ ವೆಚ್ಚದ ಕಟ್ಟಡ ನಿರ್ಮಾಣ ತರಬೇತಿಯಲ್ಲಿ 
ನಮಗೆ ಮತ್ತು ಮಕ್ಕಳಿಗೆ ಸರಳವಾದ ಚಿತ್ರಗಳು ಮತ್ತು ಮಾಹಿತಿ ಹೊಂದಿರುವ ಈ ಪುಸ್ತಕ ಬಹಳ 
ಪ್ರಯೋಜನಕಾರಿಯಾಗಿದೆ. 


ಮಕ್ಕಳು ಈ ವಿಧಾನಗಳನ್ನು ತಮ್ಮ ಕೆಲಸದಲ್ಲಿ ಅಳವಡಿಸಿಕೊಂಡಿದ್ದಾರೆ. ಈ ತರಬೇತಿ ಪಡೆದ 
ಮಕ್ಕಳ ಒಂದು ತಂಡ ಈಗಾಗಲೇ ಸ್ವತಂತ್ರವಾಗಿ ತಾನೇ ವೃತ್ತಿ ಪ ಪ್ರಾರಂಭಿಸಿದೆ. 


ನಮಗೆ ದೊರೆತ ಪ ಮಾಹಿತಿಯನ್ನು ಬೇರೆಯವರೊಂದಿಗೂ ಹಂಚಿಕೊಳ್ಳುವ 
ಆಲೋಚನೆಯೊಂದಿಗೆ ಈ ಪುಸ್ತಕವನ್ನು ಪ್ರಕಟಿಸಿ ಹೊರತರಲು ನಿರ್ಧರಿಸಿದೆವು. 


ಈ ಕನ್ನಡ ಅನುವಾದ ಸ್ಥಳೀಯವಾಗಿ ಹೆಚ್ಚಿನ ಜನರಿಗೆ (ಅದರಲ್ಲೂ ಗ್ರಾಮೀಣ ಜನತೆಗೆ) ತಲುಪಿ, 
ಅವರೂ ಈ ಸರಳ್ಕ ಸುಂದರ, ಕಡಿಮೆ ವೆಚ್ಚದ ಮತ್ತು ಪರಿಸರಕ್ಕೆ ಪೂರಕವಾದ ಕಟ್ಟಡ ನಿರ್ಮಾಣ 
ತಂತ್ರಜ್ಞಾನದ ಲಾಭ ಪಡೆಯಲೆಂದು ಆಶಿಸುತ್ತೇವೆ. 


ಲೇಖಕರನ್ನು ಕುರಿತು 


ಲೋರಿ ಬೇಕರ್‌ 1917ರಲ್ಲಿ ಇಂಗ್ಲೆಂಡಿನ ಬರ್ಮಿಂಗ್‌ಹ್ಯಾಮ್‌ನಲ್ಲಿ ಹುಟ್ಟಿದರು. 1937ರಲ್ಲಿ 
ಅವರು ಬರ್ಮಿಂಗ್‌ಹ್ಯಾಮ್‌ನ ವಾಸ್ತುಶಿಲ್ಪ ತಂತ್ರಜ್ಞಾನದ ಶಾಲೆಯಿಂದ ಪದವಿಯನ್ನು ಪಡೆದರು. ಎರಡನೆ 
ಜಾಗತಿಕ ಮಹಾಯುದ್ಧವಾದಾಗ ಬೇಕರ್‌ ಚೀನಾದಲ್ಲಿ ಶಸ್ತ್ರಚಿಕಿತ್ಸಾ ತಂಡದಲ್ಲಿ ಅನೆಸ್ತೆಟಿಸ್ಟ್‌ ಆಗಿ ಕೆಲಸ 
ನಿರ್ವಹಿಸಿದುದಲ್ಲದೇ ಕುಷ್ಠ ರೋಗ ತಡೆಗಟ್ಟುವಿಕೆ ಮತ್ತು ಶುಶ್ರೂಷೆಗಾಗಿ ಶ್ರಮಿಸಿದರು. ಚೀನಾದಿಂದ 
ಇಂಗ್ಲೆಂಡಿಗೆ ಹಿಂದಿರುಗುವಾಗ ಅವರು ಹಡಗಿಗಾಗಿ ಮುಂಬೈನಲ್ಲಿ ಮೂರು ತಿಂಗಳ ಕಾಲ 
ಕಾಯಬೇಕಾಯಿತು. ಆಗ ಅವರಿಗೆ ಮಹಾತ್ಮ ಗಾಂಧೀಜಿಯವರೊಡನೆ ಭೇಟಿಯಾಯಿತು. ಬೇಕರ್‌ 
ಗಾಂಧೀಜಿಯವರಿಂದ ಪ್ರಭಾವಿತರಾದರು. ಭಾರತಕ್ಕೆ ಮರಳಿ ಬಂದು ಇಲ್ಲೇ ಕೆಲಸ ಮಾಡಲು 
ನಿರ್ಧರಿಸಿದರು. 1945ರಿಂದ 1966ರವರೆಗೆ ಭಾರತದುದ್ದಕ್ಕೂ ಸ್ವತಂತ್ರವಾಗಿ ವಾಸ್ತುಶಿಲ್ಪ ತಂತ್ರಜ್ಞಾನದ 
ವೃತ್ತಿಯನ್ನು ನಡೆಸುತ್ತಿದ್ದ ಬೇಕರ್‌, ಹಲವು ಕುಷ್ಠ ರೋಗಿಗಳ ಸಂಸ್ಥೆಗಳಿಗೂ ವಾಸ್ತುಶಿಲ್ಪಿಯಾಗಿ ಕೆಲಸ 
ಮಾಡಿದರು. ಆ ಅವಧಿಯಲ್ಲಿ ಅವರು ಉತ್ತರ ಪ್ರದೇಶದ ಗುಡ್ಡಗಾಡು ಪ್ರದೇಶದ ಹಳ್ಳಿಯೊಂದರಲ್ಲಿ 
ವಾಸಿಸುತ್ತಿದ್ದರು. 1966ರಲ್ಲಿ ದಕ್ಷಿಣ ಭಾರತಕ್ಕೆ ಬಂದ ಬೇಕರ್‌, ಕೇರಳದ ಪೀರುಯೆಡೆ ಬುಡಕಟ್ಟು 
ಜನಾಂಗದವರೊಡನೆ ಕೆಲಸ ಮಾಡುತ್ತಿದ್ದರು. 1970ರಲ್ಲಿ ತಿರುವನಂತಪುರಕ್ಕೆ ಬಂದು ನೆಲೆಸಿದ ಬೇಕರ್‌ 
ಈಗಲೂ ಕೇರಳದ ಉದ್ದಗಲಕ್ಕೂ ಕಟ್ಟಡ ವಿನ್ಯಾಸ ಮತ್ತು ನಿರ್ಮಾಣ ಕಾರ್ಯದಲ್ಲಿ ತೊಡಗಿದ್ದಾರೆ. 
ಬೇಕರ್‌ರವರು ಹಲವು ಬಾರಿ ಅರ್ಬನ್‌ ಹೌಸಿಂಗ್‌ ಅಂಡ್‌ ಡೆವೆಲಪ್‌ಮೆಂಟ್‌ ಕಾರ್ಪೋರೇಷನ್‌ 
(HUDCO) ಗೌವರ್ನರ್‌ ಆಗಿ, ಯೋಜನಾ ಆಯೋಗದ ವಸತಿ ವ್ಯವಸ್ಥೆಗಾಗಿ ಇರುವ ಕಾರ್ಯಕಾರಿ 
ಸಮಿತಿಯ ಸದಸ್ಯರಾಗಿ, ಹಲವು ಕಾರ್ಯಕಾರಿ ಸಮಿತಿಯ ಸದಸ್ಯರಾಗಿ ಹಾಗೂ ರಾಜ್ಯ ಮತ್ತು 
ರಾಷ್ಟ್ರಮಟ್ಟದ ಹಲವು ವಿಶೇಷಜ್ಞರ ಆಯೋಗದಲ್ಲಿ ಕಾರ್ಯ ನಿರ್ವಹಿಸಿದ್ದಾರೆ. ಅವರು ನ್ಯಾಷನಲ್‌ 
ಇನ್ಸ್‌ಸ್ಟಿಟ್ಯೂಟ್‌ ಆಫ್‌ ಡಿಸೈನ್‌, ಅಹಮದಾಬಾದ್‌ನಲ್ಲಿ ಕೂಡ ಗೌವರ್ನರ್‌ ಆಗಿ ಕೆಲಸ ಮಾಡಿದ್ದಾರೆ. 
ನೆದರ್‌ಲ್ಯಾಂಡ್ಸ್‌ನ ರಾಯಲ್‌ ಯೂನಿವರ್ಸಿಟಿ 1981ರಲ್ಲಿ ಬೇಕರ್‌ರವರಿಗೆ ತೃತೀಯ ಜಗತ್ತಿನ ರಾಷ್ಟ್ರಗಳಲ್ಲಿ 
ಇವರು ಮಾಡಿರುವ ಅಪೂರ್ವ ಕಾರ್ಯಗಳಿಗಾಗಿ ಗೌರವವಿತ್ತಿತ್ತು. ಬಕೆನ್‌ಹಮ್‌ನಲ್ಲಿ ಬೇಕರ್‌ರವರನ್ನು 
"ಪ್ರಸ್ತುತ ಸನ್ನಿವೇಶದಲ್ಲಿ ಸ್ಥಳೀಯ ವಾಸ್ತುಶಿಲ್ಪ ತಂತ್ರಜ್ಞಾನದ ಮಹತ್ವ' - ಈ ಬಗ್ಗೆ ಉಪನ್ಯಾಸ ನೀಡಲು 
ಆಹ್ವಾನಿಸಲಾಗಿತ್ತು. 


ಮನೆಗಳನ್ನು ಕಟ್ಟುವುದು ಇಂದಿನ ದಿನಗಳಲ್ಲಿ ತುಂಬ ದುಬಾರಿಯಾಗಿದೆ. ಈ ಖರ್ಚಿನ ಹೆಚ್ಚಿನ ಬಾಪು ಅನವಶ್ಯಕ : 
ಫ್ಯಾಶನ್‌ ಮಾದರಿಗಳಿಂದಾಗಿ ಆಗುತ್ತಿವೆ. ಸರಳವಾದ ಮತ್ತು ಈಗಾಗಲೇ ಪ್ರಯೋಗ ಮಾಡಿ, ಸೂಕ್ತವೆಂದು 
ಕಂಡುಕೊಂಡಂತಹ ಕಟ್ಟಡ ನಿರ್ಮಾಣ ಪದ್ದತಿಗಳೊಂದಿಗೆ, ಸ್ವಲ್ಪ ಸಾಮಾನ್ಯ ಪರಿಜ್ಞಾನವನ್ನು ಉಪಯೋಗಿಸಿದಲ್ಲಿ ಸಾಕಷ್ಟು 
ಹಣ ಉಳಿಸಬಹುದು. ಕಟ್ಟಡ ಕಟ್ಟಲು ಉಪಯೋಗಿಸಲ್ಪಡುವ ಪ್ರತಿಯೊಂದು ವಸ್ತುವೂ ಖರ್ಚಿನ ಬಾಪು. ಆದ್ದರಿಂದ 
ಪ್ರತಿಯೊಂದರ ಬಗ್ಗೆಯೂ ನಾವು ಇದರ ಅಗತ್ಯ ಇದೆಯೇ ಎಂದು ಸದಾ ಪ್ರಶ್ನೆ ಮಾಡಿಕೊಳ್ಳಬೇಕು. ಇದಕ್ಕೆ ಉತ್ತರವು 
ಇಲ್ಲ್‌ ಎಂದಾದಲ್ಲಿ, ಖಂಡಿತ ಖರ್ಚು ಮಾಡಬೇಡಿ । ಮುಂದಿನ ಪುಟಗಳಲ್ಲಿ, ಇಂದಿನ ದುಬಾರಿ ಕಟ್ಟಡ ನಿರ್ಮಾಣದ 
ರೀತಿಯೊಂದಿಗೆ ಸುಲಭ ಹಾಗೂ ಕಡಿಮೆ ಖರ್ಚಿನ ಕಟ್ಟಡಗಳನ್ನು ಚಿತ್ರಗಳ ಮೂಲಕ ಹೋಲಿಸುವ ಪ್ರಯತ್ನ ಮಾಡಿದೆ. 
ಪ್ರತಿಯೊಂದು ವಸ್ತುವಿನ ಮೇಲಿನ ಉಳಿತಾಯವು ಕಡಿಮೆ ಎಂದೆನಿಸಿದರೂ ಖರ್ಚು ಮಾಡುವ ಪ್ರತಿಯೊಂದು 
ರೂಪಾಯಿಯಲ್ಲಿ 25 ಪೈಸೆಯಾದರೂ ಉಳಿಸಿದಲ್ಲಿ, ರೂ. 10,000.00 ಖರ್ಚು ಮಾಡಿ ಕಟ್ಟಬೇಕಾದ ಮನೆಯನ್ನು ರೂ. 
7,500.00ಕ್ಕ ಕಟ್ಟಬಹುದು. ಖರ್ಚಿನ ಉಳಿತಾಯದ ವಿಷಯಗಳಲ್ಲಿ ಆಯ್ಕೆ ನಿಮ್ಮದು । ವಾಸ್ತುಶಿಲ್ಪಿಗಳು, 
ಎಂಜಿನಿಯರ್‌ಗಳು, ಗುತ್ತಿಗೆದಾರರನ್ನು ಸರ್ವಾಧಿಕಾರಿಗಳಾಗಲು ಬಿಡಬೇಡಿ. ನಿಮಗೆ ಏನು ಬೇಕೆಂದು ನೀವೇ ಹೇಳಿ : ನೀವು 
ಇದು "ಆಧುನಿಕ (ಮಾಡರ್ನ್‌) ಮನೆ' ಅಥವಾ "ಹಳೆ ಮಾದರಿಯ' ಮನೆ ಎಂದು ಜನರು ಆಗಾಗ್ಗೆ ಹೇಳುವುದನ್ನು 
ಕೇಳಿರಬಹುದು. "ಮಾಡರ್ನ್‌' ಎಂದು ಕರೆಯಲ್ಪಡುವ ಮನೆಗಳು ಅಲಂಕಾರಿಕವಾಗಿ ಕಂಡರೂ ಅವುಗಳಿಂದ ಏನೂ 
ಪ್ರಯೋಜನ ಬರುವುದಿಲ್ಲ. ಕಾರಣ, ಅವು ದುಬಾರಿ. ಅಷ್ಟೇ ಅಲ್ಲದೆ, ಸ್ಥಳೀಯವಾಗಿ ಸಿಗುವ, ಕಡಿಮೆ ಖರ್ಚಿನ 
ವಸ್ತುಗಳನ್ನಾಗಲೀ, ಸ್ಥಳೀಯ ಹವಾಗುಣವನ್ನಾಗಲೀ ಅಥವಾ ಅದರಲ್ಲಿ ವಾಸಿಸುವವರ ನಿಜವಾದ ಅಗತೃತೆಗಳನ್ನಾಗಲೀ 
ಅದು ಗಣನೆಗೆ ತೆಗೆದುಕೊಂಡಿದ್ದಾಗಿರುವುದಿಲ್ಲ. ಅದೇ "ಹಳೆ ಮಾದರಿ'ಯ ಮನೆಗಳನ್ನು ನೋಡಿದಾಗ ಹೆಚ್ಚಾಗಿ ನಿರ್ಮಾಣ 
ವಸ್ತುಗಳ ಆಯ್ಕೆಯು ತುಂಬ ಮುಖ್ಯ ಎಂಬುದನ್ನು ಅವು ತೋರಿಸುತ್ತವೆ. ಕಾರಣ ಅದು ಕಡಿಮೆ 
ಖರ್ಚಿನದ್ದಾಗಿರುವುದಲ್ಲದೇ, ದೊರಕಲು ಕಷ್ಟವಾದ ಮತ್ತು ಇತರ ಕೆಲಸಗಳಿಗೆ ಅಗತ್ಯವಾಗಿರುವ, ಆದರೆ ನಿರ್ಮಾಣ 
ಕಟ್ಟಡಕ್ಕೆ ಅನಗತ್ಯವಾದ, ವಸ್ತುಗಳು ಅದಕ್ಕೆ ಬೇಕಿಲ್ಲ. ಅದು ಸೂರ್ಯನ ಸುಡು ಬಿಸಿಲು, ಭಾರೀ ಮಳೆ, ಗಾಳಿ, ಹೆಚ್ಚಿನ 
ತೇವಾಂಶ ಇತ್ಯಾದಿ ಹವಾಗುಣದ ವೈಪರೀತ್ಯಗಳನ್ನು ಎದುರಿಸಲು ಶಕ್ತವಾಗಿರುತ್ತದೆ. ಇಲ್ಲಿರುವ ಎರಡು ಚಿತ್ರಗಳು 
ಅನುಕ್ರಮವಾಗಿ "ಮಾಡರ್ನ್‌' (ಮೇಲೆ) ಮತ್ತು "ಹಳೆ ಮಾದರಿ'ಯ (ಕೆಳಗೆ) ಮನೆಗಳನ್ನು ತೋರಿಸುತ್ತಿದೆ. “ಮಾಡರ್ನ್‌” 
ಮನೆಯ ವಿನ್ಯಾಸವು ಫನಾಕೃತಿ'ಯಲ್ಲಿದ್ದು ಹೆಚ್ಚಿನ ಪ್ರಮಾಣದಲ್ಲಿ ಸಿಮೆಂಟ್‌ ಗಿಲಾವ್‌ ಮತ್ತು ಪೈಟನ್ನು 
ಉಪಯೋಗಿಸಬೇಕಾಗುತ್ತದೆ. ಮೇಲ್ಬಾವಣಿಯು ಗೋಡೆಗಳನ್ನು ಮಳೆ ಮತ್ತು ಸೂರ್ಯನಿಂದ ರಕ್ಷಿಸಲು ವಿಫಲವಾಗಿದ್ದು, 
ಅದರೊಳಗೆ ವಾಸಿಸುವುದು ಅಷ್ಟೊಂದು ಆರಾಮದಾಯಕವೂ ಅನುಕೂಲಕರವೂ ಅಲ್ಲ. "ಹಳೇ ಮಾದರಿ' ಮನೆಯ 
ಇಳಿಜಾರಿನ ಮೇಲ್ಬಾವಣಿಯು ಮಳೆ ನೀರು ಕೂಡೆಲೇ ಹರಿದು ಹೋಗಲು ಸಹಾಯ ಮಾಡುವುದಲ್ಲದೆ, ಗೋಡೆಗಳನ್ನು 
ಒದ್ದೆಯಾಗದಂತೆ ಹಾಗೂ ಸೂರ್ಯನ ಬಿಸಿಲಿನಿಂದ ರಕ್ಷಿಸುತ್ತದೆ. ಕಿಟಕಿಗಳ ಬದಲು ಕೆಲವೊಂದು ಕಡೆ ಜಾಲರಿಗಳನ್ನು 
ಹಾಕಲಾಗಿದೆ. ಇವು ಕಡಿಮೆ ವೆಚ್ಚದ್ದಾಗಿದ್ದಲ್ಲದೇ, ಧಾರಾಳವಾಗಿ ರಕ್ಷಣೆಯನ್ನು ನೀಡುತ್ತವೆ. 


ಉಬ್ಬು-ತಗ್ಗು ಇರುವ ಪ್ರದೇಶದಲ್ಲಿ ಮನೆ ಕಟ್ಟಬೇಕಾದಲ್ಲಿ, ಆದಷ್ಟು ಒಂದೇ ಮಟ್ಟದಲ್ಲಿರುವ ಜಾಗದ ಮಧ್ಯದಲ್ಲಿ 
ಕಟ್ಟಿದರೆ ಕಡಿಮೆ ವೆಚ್ಚ ತಗಲುತ್ತದೆ. ಉಬ್ಬು ತಗ್ಗಿರುವಲ್ಲಿ ಇಳಿಜಾರಿನ ಮೇಲ್ಬಾಗದ ಅಂಚಿನಲ್ಲಿ ಮನೆಯನ್ನು ಕಟ್ಟಿದಲ್ಲಿ, 
ಪಾಯ ಹಾಕಿ ತಳಹದಿ ಗೋಡೆ ಕಟ್ಟಲು ಹೆಚ್ಚು ವೆಚ್ಚ ತಗಲುತ್ತದೆ ಎಂಬುದನ್ನು ಮೇಲಿನ ಚಿತ್ರ ತೋರಿಸುತ್ತದೆ. 


ಮಳೆ ನೀರು ಬಂದು ಇಳಿಜಾರಿನಲ್ಲಿ ನಿಲ್ಲುವ ಕಾರಣ ಅಲ್ಲಲ್ಲಿ ಉಬ್ಬುತಗ್ಗುಗಳು ಉಂಟಾಗಿರುತ್ತವೆ. ಮನೆ ಕಟ್ಟುವ 
ಜಾಗವು ಅಂಥ ಕಡೆ ಇದ್ದು ಮೇಲಿನ ಚಿತ್ರದಲ್ಲಿ ತೋರಿಸಿದ ಹಾಗೆ ಉಬ್ಬು ತಗ್ಗುಗಳಿಗೆ ಅಡ್ಡವಾಗಿ ಕಟ್ಟದೇ 
ಸಮನಾಂತರವಾಗಿ ಕಟ್ಟಿದಲ್ಲಿ, ಮಣ್ಣನ್ನು ತೋಡುವ ಮತ್ತು ತುಂಬುವ ಕೆಲಸವು ಕಡಿಮೆಯಾಗುತ್ತದೆ. 


Nd ಇ” 


ಮನೆಯ ಅಡಿಪಾಯ ಹಾಕಲು ನೆಲ ತೋಡುವಾಗ ಕೆಲಸಗಾರರು ತೋಡಿದ ಮಣ್ಣನ್ನು ಎಲ್ಲಾ ದಿಕ್ಕುಗಳಲ್ಲಿ, ಹೆಚ್ಚಾಗಿ 
ಪಾಯದ ಹೊರಕ್ಕೆ ಬೀಸುತ್ತಾರೆ. ಪಾಯದ ಗೋಡೆಯ ನಿರ್ಮಾಣದ ನಂತರ ಹೊರ ಚೆಲ್ಲಿದ ಮಣ್ಣನ್ನು ಪುನಃ ಒಳಗೆ 
ತುಂಬುತ್ತಾರೆ. ತೋಡಿದ ಮಣ್ಣನ್ನು ಒಳಭಾಗದಲ್ಲೇ ಎತ್ತಿ ಹಾಕಿದಲ್ಲಿ, ಮಣ್ಣು ಎಲ್ಲಿ ಬೇಕೋ ಅಲ್ಲೇ ಇರುತ್ತದೆ. ತೋಡುವ 
ಮತ್ತು ಒಳ ತುಂಬುವ ಪ್ರಮೇಯವೇ ಬಾರದೆ ಒಟ್ಟು ಖರ್ಚಿನಲ್ಲಿ ಉಳಿತಾಯವಾಗುತ್ತದೆ. 


ee 
MB 


ಗೋಡೆ ಕಟ್ಟುವ ಗಾರೆ ಕೆಲಸಗಾರರಿಗೆ ಕಲ್ಲು ಗೋಡೆಯ ಶಕ್ತಿ ಮತ್ತು ದೃಢತೆಗಿಂತ ಹೆಚ್ಚಿಗೆ ಗೋಡೆಯ ಬಾಹ್ಯ 
ರೂಪದ ಮೇಲೆ ಗಮನವಿರುತ್ತದೆ. ಮೇಲಿನ ಚಿತ್ರದಲ್ಲಿ ತೋರಿಸಿದಂತೆ ಸಾಮಾನ್ಯವಾಗಿ ಕಲ್ಲುಗೋಡೆಯನ್ನು ಕಟ್ಟುವಾಗ 
ಅದರ ಹೊರವಲಯದಲ್ಲಿ ದೊಡ್ಡದಾದ ಹಾಗೂ ಸಮತಟ್ಟಿನ ಕಲ್ಲುಗಳನ್ನು ಜೋಡಿಸಿ, ಒಳ ವಲಯವನ್ನು ಕಲ್ಲಿನ ಸಣ್ಣ 
ತುಂಡು ಮತ್ತು ಚೂರುಗಳಿಂದ ತುಂಬಿರುವ ಚಿತ್ರವನ್ನು ಮೇಲ್ಭಾಗದಲ್ಲಿ ಕಾಣಬಹುದು. 


ಕಲ್ಲುಗಳು ಹೇಗೆ ಒಂದರೊಳಗೆ ಒಂದು ಕೂಡಿ ಬಂಧವನ್ನು ಹೊಂದಿರಬೇಕೆನ್ನುವುದನ್ನು ಎರಡನೆಯ ಚಿತ್ರವು 
ತೋರಿಸುತ್ತದೆ. ಒಂದು ಬದಿಯ ಕಲ್ಲುಗಳು ಇನ್ನೊಂದು ಬದಿಯ ಕಲ್ಲುಗಳ ಜೊತೆ ಸರಿಯಾದ ಜೋಡಣೆ ಹೊಂದಿದ್ದು 
ಇದರ ಪರಿಣಾಮವಾಗಿ ಗೋಡೆಯು ಹೆಚ್ಚು ದೃಢವಾಗಿದ್ದು ಬಹುಕಾಲ ಬಾಳಿಕೆ ಬರುತ್ತದೆ. ಒಂದರೊಳಗೊಂದು 
ಸರಿಯಾದ ಜೋಡಣೆ ಹೊಂದಿದ ಕಲ್ಲುಗಳ ಗೋಡೆಗೆ ಖಂಡಿತ ಕಡಿಮೆ ಗಾರೆಯ ಅವಶ್ಯಕತೆ ಇದ್ದು ಮಣ್ಣಿನ ಗಾರೆಯೇ 
ಸಾಕಾಗುವುದು. ಆದರೆ ಮೇಲಿನ ಚಿತ್ರದಲ್ಲಿ ತೋರಿಸಿದ ಗೋಡೆಯು ಸಾಮಾನ್ಯವಾಗಿ ಸಿಮೆಂಟ್‌ ಅಥವಾ ಸುಣ್ಣದ ಗಾರೆ 
ಇಲ್ಲದೆ ದೃಢತೆ ಹೊಂದುವುದಿಲ್ಲ. 


ಮನೆಯ ಮುಖ್ಯ ಗೋಡೆಗಳನ್ನು 9" ಅಗಲದ ಸುಟ್ಟ ಇಟ್ಟಿಗೆಗಳಿಂದ, 18 ಅಗಲದ ತಳಹದಿ ಗೋಡೆಯ ಮೇಲೆ 
ಕಟ್ಟುವುದು ಒಂದು ಸಾಮಾನ್ಯ ಪದ್ಧತಿ. 


ಇದರಿಂದಾಗಿ 9" ಗೋಡೆಯು 18” ತಳಹದಿ ಗೋಡೆಯ ಮೇಲೆ ಕೂಡುವ ಜಾಗದಲ್ಲಿ ಒಂದು ಮೆಟ್ಟಿಲು 
ಉಂಟಾಗುತ್ತದೆ. ಇದರ ಪರಿಣಾಮವಾಗಿ, ಮೇಲಿನ ಚಿತ್ರದಲ್ಲಿ ತೋರಿಸಿದಂತೆ, ಮಳೆಯ ನೀರು ಪಾಯದ ಒಳಗೆ ತೂರುವ 
ಸಾಧ್ಯತೆ ಇದ್ದು, ತಳಹದಿ ಗೋಡೆಯು ಶಿಥಿಲವಾಗುತ್ತದೆ. 


ಒಂದು ಮತ್ತು ಎರಡು ಮಳಿಗೆಗಳ ಮನೆಗಳಿಗೆ 9"ನೇ ಮೇಲ್ಲೋಡೆಯ ಹೊರ ಭಾಗವನ್ನು 18" ತಳಹದಿ 
ಗೋಡೆಯ ಹೊರಭಾಗದೊಂದಿಗೆ ಸೇರುವಂತೆ ಒಂದೇ ನೇರದಲ್ಲಿ ಕಟ್ಟುವುದು ಒಳಿತು. ಇದರಿಂದಾಗಿ ಗೋಡೆಯ ಮೇಲೆ 
ಬೀಳುವ ನೀರು ಪಾಯದ ಗೋಡೆಯ ಒಳಗೆ ತೂರುವ ಸಾಧ್ಯತೆ ಕಡಿಮೆ. 


ಇದು ಕಡಿಮೆ ಖರ್ಚಿನದ್ದಾಗಿರುವುದಲ್ಲದೇ ಮನೆ ಒಳಗಿನ ಒಟ್ಟು ವಿಸ್ತಾರವನ್ನೂ ಹೆಚ್ಚಿಸುತ್ತದೆ. 


ಮನೆಯ ಒಟ್ಟು ಭಾರವನ್ನು, ಅದರ ಕೆಳಗಿನ ಭಾಗದ ಮೇಲೆ ಸಮನಾಗಿ ಕಟ್ಟುವುದೇ ಪಾಯದ ಉದ್ದೇಶ. 


ಹೆಚ್ಚಿನ ಪ್ರದೇಶಗಳಲ್ಲಿ, ಒಂದು ಮತ್ತು ಎರಡು ಮಾಳಿಗೆಗಳ ಮನೆಗಳಿಗೆ 18" 45 ಸೆಂ.ಮೀ.) ತಳಹದಿ ಗೋಡೆಯು 
ಮನೆಯ ಗೋಡೆಗಳಿಗೆ ಬೇಕಾದ ಪೂರ್ತಿ ದೃಢತೆಯನ್ನು ನೀಡುತ್ತದೆ. ಈ ತಳಹದಿ ಗೋಡೆಯ ಕೆಳಗೆ ಇನ್ನೂ ಹೆಚ್ಚು 
ಅಗಲದ ಕಾಂಕ್ರೀಟ್‌ನ ಪಾಯದ ಗೋಡೆಯ ಅಗತ್ಯವಿಲ್ಲ. (ಮೇಲಿನ ಚಿತ್ರ ನೋಡಿ) 


ಕಲ್ಲು ಸಿಗುವ ಪ್ರದೇಶಗಳಲ್ಲಿ ಮಣ್ಣು ಕೆಳಮಟ್ಟದ್ದು ಅಥವಾ ಸಡಿಲವಾಗಿರದೆ, ಒಳ್ಳೆ ಗುಣಿಮಟ್ಟದ್ದಾಗಿದ್ದರೆ 18" 
ಅಗಲದ ಕಲ್ಲಿನ ಸರಿಯಾದ ಜೋಡಣೆ ಹೊಂದಿದ ತಳಹದಿ ಗೋಡೆಯು ಒಂದು ಅಥವಾ ಎರಡು ಮಾಳಿಗೆಯ ಮನೆಯ 
ಪೂರ್ತಿ ಭಾರವನ್ನು ಹೊರಲು ಶಕ್ತವಾಗಿರುತ್ತದೆ. 

ಮನೆ ಕಟ್ಟಿದ ನಂತರ, ಪೀಠೋಪಕರಣಗಳಿಗೆ ಸ್ವಲ್ಪವೇ ಹಣ ಉಳಿದಿರುತ್ತದೆ. 


ಸಿದಂತೆ, ತಳಹದಿಯ ಗೋಡೆಯನ್ನು ಸರಿಯಾದ ಎತ್ತರಕ್ಕೆ ಕಟ್ಟುವುದರಿಂದ ಮನೆ ಕಟ್ಟುವಾಗಲೇ 


ಬೇಕಾದ ಆಸನಗಳು, ಮಂಚ, ಟೇಬಲ್‌ಗಳನ್ನು ರಚಿಸಬಹುದು. 


ಚಿತ್ರದಲ್ಲಿ ತೋರಿ 


ಕೆಲವೊಮ್ಮೆ ಕಲ್ಲುಗಳು ಸಿಕ್ಕಿದರೂ, ಬೇಕಾದ ಗಾತ್ರದಲ್ಲಿ ಇರದೆ ಚಿಕ್ಕದಾಗಿಯೂ, ಬೇರೆ ಬೇರೆ ಆಕೃತಿಗಳಲ್ಲಿಯೂ 
ಇರುತ್ತದೆ. ಮೇಲಿನ ಚಿತ್ರದಲ್ಲಿ ತೋರಿಸಿದಂತೆ, ಇವುಗಳಿಂದ ಮಾಡಿದ ಗೋಡೆಯ ಗುಣಮಟ್ಟ ಕೀಳಾಗಿದ್ದು ಬೇಗನೆ 
ಬಿರುಕು ಬೀಳುತ್ತದೆ. 


ಮರದ ಅಥವಾ ಲೋಹದ ಪೆಟ್ಟಿಗೆಗಳನ್ನು ಬೇಕಾದ ಗಾತ್ರಗಳಲ್ಲಿ (12"x8"x6" ಅಥವಾ 12'%6"%4" ಇತ್ಯಾದಿ) 
ಮಾಡಿ ಈ ಕಲ್ಲಿನ ರಾಶಿಗಳನ್ನು ಅದರಲ್ಲಿ ತುಂಬಿಸಿ ನಡುವಿನ ಜಾಗವನ್ನು ದುರ್ಬಲ ಸುಣ್ಣ ಅಥವಾ ಸಿಮೆಂಟ್‌ 
ಗಾರೆಯಿಂದ ತುಂಬಬೇಕು. ಹೀಗೆ ತಯಾರಿಸಿದ ಅಚ್ಚುಕಟ್ಟಾದ ಆಯತಾಕಾರದ ಬ್ಲಾಕ್‌ಗಳಿಂದ ಯಾವುದೇ ಗಾತ್ರದ 
ಗೋಡೆಗಳನ್ನು ಸುಲಭವಾಗಿ ಕಟ್ಟಬಹುದು. 


ಸುಟ್ಟ ಇಟ್ಟಿಗೆಯ ಲಭ್ಯವಿದ್ದಲ್ಲಿ 9" ಅಗಲದ ಗೋಡೆಯ ಅವಶ್ಯಕತೆ ಬಿದ್ದಾಗ, ಗೋಡೆ ನಿರ್ಮಿಸಲು ಹಾಗೂ 
ಇಟ್ಟಿಗೆಗಳಿಗೆ ತಗಲುವ ಒಟ್ಟು ಖರ್ಚಿನಲ್ಲಿ ಶೇಕಡಾ 25 ಉಳಿತಾಯವನ್ನು "ರ್ಯಾಟ್‌-ಟ್ಯಾಪ್‌' ಜೋಡಣೆಯಿಂದ 
ಮಾಡಬಹುದು. ಇದು ಸಾಮಾನ್ಯವಾದ 9" ಇಟ್ಟಿಗೆಯ ಗೋಡೆಯಪ್ಪೇ ಶಕ್ತಿಯುತವಾಗಿದ್ದು, ಕಟ್ಟಲು ಸುಲಭ, ನೋಡಲು 
ಸುಂದರ ಹಾಗೂ ಹೊರ ವಾತಾವರಣದ ಛಳಿ, ಬಿಸಿಲಿನ ವೈಪ ರೀತ್ಯಗಳನ್ನು ತಡೆದುಕೊಳ್ಳುವ (Insulation) ಗುಣವನ್ನು 
ಹೊಂದಿರುತ್ತದೆ. ಮೇಲಿನ ಚಿತ್ರದಲ್ಲಿ ಸಾಂಪ್ರದಾಯಿಕ ಗೋಡೆ ಕಟ್ಟುವಿಕೆಯನ್ನು, ಕೆಳಚಿತ್ರದಲ್ಲಿ "ರ್ಯಾಟ್‌-ಟ್ಯಾಪ್‌ 
ವಿಧಾನವನ್ನೂ ತೋರಿಸಲಾಗಿದೆ. 


ನಿರ್ಮಾಣದ ದ್ರ ಢತೆಯ ದ್ರ ಷ್ಟಿಯಿಂದ 41/2" ಅಂಗುಲದ ಇಟ್ಟಿಗೆ ಗೋಡೆಯು ಒಂದೇ ಮಳಿಗೆಯ ಮನೆಗಳಿಗೆ 
ಹಾಗೂ ಒಳಗಿನ . ಇತರ ಗೋಡೆಗಳಿಗೆ ಖಂಡಿತವಾಗಿಯೂ ಸಾಕು. ಒಂಟಿಯಾಗಿದ್ದು (15018666) ನೇರವಾದ 41/2" 
ಗೋಡೆಯು ದುರ್ಬಲವಾಗಿದ್ದು, ಸುಲಭವಾಗಿ ಬೀಳುವ, ಸುಲಭವಾಗಿ ಬೀಳಿಸಲ್ಪಡುವ ಅಥವಾ ಅದು ಹೊತ್ತಿರುವ 
ಮೇಲ್ಬಾವಣಿಯ ಭಾರದಿಂದ ಕುಸಿದು ಬೀಳುವ ಸಾಧ್ಯತೆಯಿದೆ. ಆದರೆ ಇಂಥ ಗೋಡೆಯು ಪ್ರತಿ ಐದು ಅಥವಾ ಆರು 
ಅಡಿ ಅಂತರದಲ್ಲಿ ಒಂದೊಂದು ಒತ್ತು ಗೋಡೆಯನ್ನು ಹೊಂದಿದ್ದಲ್ಲಿ (ನಡು ಚಿತ್ರದಲ್ಲಿ ತೋರಿಸಿದಂತೆ) ಅಥವಾ ಕೆಳ 
ಚಿತ್ರದಲ್ಲಿ ತೋರಿಸಿದಂತೆ ಗೂಡುಗಳನ್ನು ಹೊಂದಿದ್ದಲ್ಲಿ ಅದು ದೃಢವಾಗಿಯೂ, ಮೇಲ್ಬಾವಣಿ ಅಥವಾ ಮಾಳಿಗೆಯನ್ನು 
ಹೊರಲು ಶಕ್ತವಾಗಿಯೂ ಇರುತ್ತದೆ. 


ಹಾಗೆಯೇ, ಗೋಡೆಗಳು ಕೂಡುವ ಸ್ಥಳಗಳು ಹಾಗೂ ಮೂಲೆಗಳು ತೆಳುವಾದ ಗೋಡೆಗಳಲ್ಲಿ ಭದ್ರವಾದ 
ಕೆಂದ್ರಗಳಾಗಿರುತ್ತವೆ. 


ಈ ಗೂಡುಗಳನ್ನೇ ಅಲ್ಮೇರಾ ಅಥವಾ ಶೆಲ್ಸ್‌ಗಳಾಗಿ ಹೆಚ್ಚಿನ ಖರ್ಚಿಲ್ಲದೆ ಉಪಯೋಗಿಸಬಹುದು. 

ಕೆಲವು ನಿರ್ಮಾಣ ವಸ್ತುಗಳು ಉಪಯೋಗಿಸಲು ಸಿದ್ದವಾದ ಸ್ಥಿತಿಯಲ್ಲಿಯೇ ಸಿಗುತ್ತವೆ. ಅವುಗಳನ್ನು ಕತ್ತರಿಸಿ 
ಅಥವಾ ತೋಡಿಸಿ ಮನೆ ಕಟ್ಟುವ ಸ್ಥಳಕ್ಕೆ ಸಾಗಿಸುವುದಷ್ಟೇ ಕೆಲಸವಾಗಿರುತ್ತದೆ. ಕೆಲವೊಮ್ಮೆ ಅಂತಹ ವಸ್ತುಗಳನ್ನು ನಮಗೆ 
ಬೇಕಾದ ಆಕಾರಕ್ಕೆ ತರಬೇಕಾಗುತ್ತದೆ. ಇನ್ನಿತರ ಕೆಲವು ನಿರ್ಮಾಣ ವಸ್ತುಗಳ ತಯಾರಿಕೆಗೆ ಹಲವು ಕಚ್ಚಾವಸ್ತುಗಳನ್ನು 
ಉಪಯೋಗಿಸಿ, ಕಾರ್ಯಾನೆಗಳಲ್ಲಿ ತಯಾರಿಸಬೇಕಾಗುತ್ತದೆ. ಉದಾಹರಣೆಗೆ, ಕೆಲವು ಬಣ್ಣದ ಕಲ್ಲುಗಳನ್ನು ಗೋಡೆ ಕಟ್ಟಲು 
ಬೇಕಾದ ಕಲ್ಲುಗಳಾಗಿ ಉಪಯೋಗಿಸಬಹುದು. ಇದೇ ಕಲ್ಲುಗಳನ್ನು ಇಟ್ಟಿಗೆಯ ಒಲೆಯಲ್ಲಿ ಸುಟ್ಟರೆ, ಅದನ್ನು ಸುಣ್ಣವಾಗಿ 
ಮರಳು ಮತ್ತು ನೀರಿನೊಂದಿಗೆ ಬೆರೆಸಿ ಗಾರೆಯಾಗಿಯೂ ಅಥವಾ ಹಾಗೆಯೇ ಗೋಡೆ ಬಣ್ಣದಂತೆಯೂ 
ಉಪಯೋಗಿಸಬಹುದು. ಇತರ ಕಚ್ಚಾವಸ್ತುಗಳನ್ನು ಉಪಯೋಗಿಸಿ ವಿವಿಧ ತಯಾರಿಕಾ ವಿಧಾನಗಳಿಂದ ಸಾಕಷ್ಟು 
ಇಂಧನವನ್ನು ಉಪಯೋಗಿಸಿ, ಸಿಮೆಂಟ್‌ ಆಗಿಯೂ ಮಾಡಬಹುದು. 


ಇತ್ತೀಚಿನ ದಿನಗಳಲ್ಲಿ ನಾವು ಅತ್ಯಂತ ಕಡಿಮೆ ಕಲ್ಲುಗಳನ್ನು ಮತ್ತು ಸುಣ್ಣವನ್ನು ಬಳಸುತ್ತಿದ್ದೇವೆ. ಸುಣ್ಣವು 
ಸಿಮೆಂಟ್‌ನಪ್ಪೇ ಪರಿಣಾಮಕಾರಿಯೂ ಹಾಗೂ ಶಕ್ತಿಯುತವಾಗಿಯೂ ಇದೆ. ಅದು ಕಡಿಮೆ ಬೆಲೆಯಲ್ಲಿ ದೊರೆಯುತ್ತಿದ್ದರೂ 
ಸಿಮೆಂಟನ್ನೇ ಉಪಯೋಗಿಸುವಲ್ಲಿ ಮಿತಿಮೀರುತ್ತಿದ್ದೇವೆ. 


ಸದ್ಯದ ಸ್ಥಿತಿಯಲ್ಲಿ ಮೇಲಿನ ಚಿತ್ರದಲ್ಲಿ ತೋರಿಸಿದಂತೆ ಭಾರತವು ವಿದೇಶಗಳಿಂದ ಸಿಮೆಂಟನ್ನು ತರಿಸುವಲ್ಲಿ ತುಂಬ 
ಹಣ ಹಾಗೂ ಇತರ ರೂಪದ ಶಕ್ತಿಗಳನ್ನು ವ್ಯಯ ಮಾಡುತ್ತಿದೆ. ಅಗತ್ಯಬಿದ್ದಲ್ಲಿ ಮಾತ್ರ ಸಿಮೆಂಟನ್ನು ಬಳಸಿದಲ್ಲಿ 
ನಿರ್ಮಾಣ ವೆಚ್ಚದ ಹೆಚ್ಚು ಭಾಗವನ್ನು ಉಳಿಸಬಹುದು. ಕಡಿಮೆ ಇಂಧನ ಮತ್ತು ಸಾರಿಗೆಯನ್ನು ಉಪಯೋಗಿಸಿಕೊಂಡು 
ಕಟ್ಟಡ ನಿರ್ಮಾಣದ ಸ್ಥಳದಲ್ಲಿಯೇ ಸುಲಭ ವಿಧಾನದಲ್ಲಿ ತಯಾರಿಸಬಹುದಾದ ಸುಣ್ಣವನ್ನು ಸೂಕ್ತವಾಗಿ 
ಉಪಯೋಗಿಸಿದಲ್ಲಿ, ಹೆಚ್ಚಾಗುತ್ತಿರುವ ನಿರ್ಮಾಣದ ಖರ್ಚನ್ನು ಉಳಿಸಬಹುದು. 

ಸಮೃದ್ದ ಮಿಶ್ರಣ ರೂ. + 


ಸಾಮಾನ್ಯ ರೂ. - 

ಕಲ್ಲಿನ ತಳಹದಿಗೆ ರೂ. - 
ಸಮೃದ್ದ ಮಿಶ್ರಣ ರೂ. + 
ಸಾಮಾನ್ಯ ಜು 
ಸಮೃದ್ದ ಮಿಶ್ರಣ ರೂ. 
ಸಾಮಾನ್ಯ ರೂ. - 
ಸಮೃದ್ಧ ಮಿಶ್ರಣ ರೂ. 
ಸಾಮಾನ್ಯ ರೂ. * 

ಕಲ್ಲಿನ ತಳಹದಿಗೆ ರೂ. 
ಸಮೃ ದ್ದ ಮಿಶ್ರಣ ರೂ. 


ಸಾಮಾನ್ಯ ರೂ. - 


ಖರ್ಚು ಮತ್ತು ಮಿಶ್ರಣದ ಹಲವು ಘಟಕಾಂಶಗಳ ಲಭ್ಯತೆ ಹಾಗೂ ಕಟ್ಟಡದ ಯಾವ ಭಾಗಕ್ಕೆ ಅದನ್ನು 
ಉಪಯೋಗಿಸಲಾಗುತ್ತಿದೆ ಎಂಬುದರ ಆಧಾರದ ಮೇಲೆ ವಿವಿಧ ಗಾರೆಗಳನ್ನು ಸಿಮೆಂಟ್‌, ಮರಳು, ಸುಣ್ಣ, ಮತ್ತು ಸುರ್ಕಿಗಳ 
ತರಾವರಿ ಮಿಶ್ರಣ ಪಟ್ಟಿಯಲ್ಲಿ ತೋರಿಸಿದಂತೆ ತಯಾರಿಸಬಹುದು. 


ಈಗ ಸಾಮಾನ್ಯವಾಗಿ ಸಿಮೆಂಟ್‌ ಮತ್ತು ಮರಳನ್ನು ಮಾತ್ರ ಬಳಸಲಾಗುತ್ತಿದೆ. ಇದರ ಮಿಶ್ರಣ ಮತ್ತು 
ಉಪಯೋಗ ಸುಲಭವಷ್ಟೇ ಅಲ್ಲದೆ, ಇದು ಬೇಗನೆ ಒಣಗುತ್ತದೆ. ಸುಣ್ಣ ಮತ್ತು ಮರಳಿನ ಮಿಶ್ರಣವು ಅಷ್ಟೇ ಗಟ್ಟಿಯಾದ 
ಗಾರೆಯನ್ನು ನೀಡುವುದಾದರೂ, ಅದು ಭದ್ರವಾಗಲು ಹೆಚ್ಚು ಸಮಯ ತೆಗೆದುಕೊಳ್ಳುತ್ತದೆ. ಹಾಗೂ ಇದು ಮುಖ್ಯವಾಗಿ 
"ಹಳೆಯ ಮಾದರಿ' ಎನಿಸಿದೆ. ಸುಣ್ಣ ಮತ್ತು ಮರಳಿಗೆ ಸುರ್ಕಿಯನ್ನು ಬೆರೆಸಿ ಉತ್ತಮವಾದ, ಗಟ್ಟಿಯಾದ ಗಾರೆಯನ್ನು 
ಮಾಡಬಹುದು. ಇವುಗಳು ಸಹ ನಿಧಾನವಾಗಿ ಭದ್ರವಾಗುವ ಹಾಗೂ "ಹಳೆಯ ಮಾದರಿಯವು' ಎನಿಸಿವೆ. ಸುಣ್ಣ ಅಥವಾ 
ಸುಣ್ಣ ಮತ್ತು ಸುರ್ಕಿ ಮಿಶ್ರಣಗಳಿಗೆ ಅಲ್ಪ ಪ್ರಮಾಣದಲ್ಲಿ ಸಿಮೆಂಟನ್ನು ಬೆರೆಸುವುದರಿಂದ, ನಿಧಾನವಾಗಿ ಭದ್ರವಾಗುವ 
ತೊಂದರೆಯನ್ನು ನಿವಾರಿಸಬಹುದು. ಈ ಎಲ್ಲಾ ಮಿಶ್ರಣಗಳನ್ನು ಪಟ್ಟಿಯಲ್ಲಿ ನೀಡಲಾಗಿದೆ. 

ಕೆಲವು ಪ್ರದೇಶಗಳಲ್ಲಿ ಕಲ್ಲು ಮತ್ತು ಇಟ್ಟಿಗೆಗಳು ಲಭ್ಯವಿರುವುದಿಲ್ಲ. ಆದರೆ ಮಣ್ಣಿನ ಮೇಲ್ಲೋಡೆಯನ್ನು ಹೊರಲು 
ಒಂದಲ್ಲ ಒಂದು ರೀತಿಯ ಪಾಯದ ಅಗತ್ಯವಿದ್ದೇ ಇರುತ್ತದೆ. 


ಪಾಯದ ಕಂದಕಗಳನ್ನು ತೋಡಿ, ತೋಡಿದ ಮಣ್ಣನ್ನು ಸ್ವಲ್ಪ ಒದ್ದೆ ಮಾಡಿ, ಬಿದಿರಿನ ಚೌಕಟ್ಟಿನ ಪದರಗಳೊಂದಿಗೆ, 
ಚಿತ್ರದಲ್ಲಿ ತೋರಿಸಿದಂತೆ ಒಳ ತುಂಬಬಹುದು. 

ಸಾಮಾನ್ಯವಾಗಿ ಇಟ್ಟಿಗೆಗಳು ಒಂದೇ ಅಳತೆಯಲ್ಲಿ ಸಿಗುವುದು ಕಷ್ಟ. ಈ ಕಾರಣ, ಗೋಡೆಯ ಒಂದು ಬದಿಯನ್ನು 
ನುಣುಪಾಗಿಯೂ, ಸುಂದರವಾಗಿಯೂ ಮಾಡಲು ಸಾಧ್ಯವಾದರೂ, ಇನ್ನೊಂದು ಬದಿಯ ಉಬ್ಬುತಗ್ಗುಗಳಿಂದ ನೋಡಲು 
ಅಷ್ಟು ಚೆನ್ನಾಗಿರುವುದಿಲ್ಲ. ಆದುದರಿಂದ ಹೆಚ್ಚಿನ ನಿರ್ಮಾಣಗಾರರು ಗೋಡೆಗೆ ಗಾರೆ ಹಾಕಬೇಕು ಎಂದು ಒತ್ತಿ ಹೇಳುತ್ತಾರೆ. 
ಆದರೆ ಗಾರೆಯು ತುಂಬ ದುಬಾರಿ (ಅದು ಕಟ್ಟಡದ ಒಟ್ಟು ಖರ್ಚಿನ 10% ಆಗುತ್ತದೆ). ಅದರೊಡನೆ “ಪೈಂಟಿಂಗ್‌ ಮತ್ತು 
ಗಾರೆಯ ನಿರ್ವಹಣಾ ವೆಚ್ಚವೂ ತಗಲುತ್ತದೆ. 

ಕಡಿಮೆ ಉದ್ದದ ಇಟ್ಟಿಗೆಯನ್ನು ಉಪಯೋಗಿಸುವುದರಿಂದ ಇಟ್ಟಿಗೆಯ ಇನ್ನೊಂದು ಬದಿಯಲ್ಲಿ ಉಂಟಾದ 
ಕುಳಿಗಳನ್ನು ಹೇಗೆ ಗಾರೆಯಿಂದ ತುಂಬಿ ವಿಶೇಷವಾದ ಸುಂದರ ಹೊರ ಮೈಯನ್ನಾಗಿ ಮಾಡಬಹುದು ಎಂದು ನಡುವಿನ 
ಮತ್ತು ಕೆಳಗಿನ ಚಿತ್ರದಲ್ಲಿ ಕಾಣಬಹುದು. ಗಿಲಾವನ್ನು ಉಪಯೋಗಿಸದೆ, ಸುಂದರ ಮಾದರಿಯನ್ನಾಗಿ ಇದನ್ನು 
ಮಾಡಲಾಗಿದೆ. ಪೈಂಟಿಂಗ್‌ ಮತ್ತು ನಿರ್ವಹಣಾ ವೆಚ್ಚವಿಲ್ಲ. 

ಬಾಗಿಲ ಮೇಲಿನ ಚೌಕಟ್ಟನ್ನು ಹೆಚ್ಚಾಗಿ ಕಾಂಕ್ರೀಟ್‌ನಿಂದ ಮಾಡಲಾಗುತ್ತದೆ. ಅದಕ್ಕೆ ಸ್ಟೀಲ್‌ ಮತ್ತು ಸಿಮೆಂಟ್‌ನ್ನು 
ಉಪಯೋಗಿಸುತ್ತಾರೆ. 


ಹೆಚ್ಚಾಗಿ ನಾಲ್ಕು ಅಡಿ ಎತ್ತರದವರೆಗೆ, ಬಾಗಿಲು ಮತ್ತು ಕಿಟಕಿಗಳಿಗೆ ಮೇಲ್‌ ಚೌಕಟ್ಟಿನ ಅಗತ್ಯವಿರುವುದಿಲ್ಲ. 
ಮಧ್ಯದ ಚಿತ್ರದಲ್ಲಿ ತೋರಿಸಿದಂತೆ, ಸಾಮಾನ್ಯ ಇಟ್ಟಿಗೆಯ ಚೌಕಟ್ಟೇ ಸಾಕಾಗುತ್ತದೆ. 


ಸ್ವಲ್ಪ ಹೆಚ್ಚಿನ ಶಕ್ತಿಯುತ ರಚನೆಯ ಅಗತ್ಯವಿದ್ದರೆ, ಕೆಳಗಿನ ಚಿತ್ರದಲ್ಲಿ ತೋರಿಸಿದಂತೆ ಬದಿಯಲ್ಲಿ ಇಟ್ಟಿಗೆಗಳನ್ನು 
ನಿಲ್ಲಿಸಿ ನಡುವಿನಲ್ಲಿ ಮಾಡಿದ ಟೊಳ್ಳು ರಚನೆಯಲ್ಲಿ ಒಂದು ಅಥವಾ ಎರಡು ಕಬ್ಬಿಣದ ಕಂಬಿ ಅಥವಾ ರಾಡ್‌ ಹಾಗೂ 
ಕಾಂಕ್ರೀಟನ್ನು ತುಂಬಿಸಿದ ರಚನೆಯು ಭಾರದ ಗೋಡೆ ಮತ್ತು ಮೇಲ್ಭಾವಣಿಯನ್ನು ಹೊರಲು ಶಕ್ತವಾಗಿರುತ್ತದೆ. ಇಂತಹ 
ಮಾದರಿಯ ಮೇಲ್‌ ಚೌಕಟ್ಟನ್ನು ಸಾಂಪ್ರದಾಯಿಕ ಕಾಂಕ್ರೀಟ್‌ ಚೌಕಟ್ಟಿಗೆ ತಗಲುವ ಅರ್ಧ ಖರ್ಚಿನಲ್ಲಿ ರಚಿಸಲು ಸಾಧ್ಯ. 

ಇಟ್ಟಿಗೆಯ ಕಮಾನುಗಳು ಕಾಂಕ್ರೀಟಿನ ಮೇಲ್‌ ಚೌಕಟ್ಟಿಗಿಂತ ಕಡಿಮೆ ಖರ್ಚಿನದ್ದಾಗಿರುತ್ತವೆ. ಅವು ಅಷ್ಟೇ | 
ಶಕ್ತಿಯುತವಾಗಿರುವುದಲ್ಲದೇ ಕಾಂಕ್ರೀಟಿಗಿಂತ ನೋಡಲು ಸುಂದರವಾಗಿದ್ದು, ವಿವಿಧ ಮಾದರಿಗಳಲ್ಲಿ ರಚಿಸಲು ಸಾಧ್ಯ. 

ಸುಲಭವಾದ ಇ*ಕೊರ್ಬಲ್‌' ಕಮಾನಿನಿಂದ ಅತಿ ಕಡಿಮೆ ಖರ್ಚಿನಲ್ಲಿ ಗೋಡೆಯಲ್ಲಿ ರಂಧ್ರವನ್ನು ಮಾಡಬಹುದು. 
ಮಧ್ಯ ಭಾಗದಲ್ಲಿ ಇಟ್ಟಿಗೆಗಳು ಒಂದಕ್ಕೊಂದು ಸಂಧಿಸುವ ತನಕ ಪ್ರತಿ ಪಂಕ್ತಿಯ ಇಟ್ಟಿಗೆಗಳು ಕೆಳ ಪಂಕ್ತಿಯ 


ಇಟ್ಟಿಗೆಗಳಿಗಿಂತ 21/4 ಇಂಚಿನಷ್ಟು ಮುಂದೆ ಚಾಚಿರುತ್ತವೆ. ಯಾವುದೇ ಮಾದರಿ ರಚನೆಯ ಕೆಲಸವಾಗಲೀ, ರಂಧ್ರ 
ಮುಚ್ಚುವಿಕೆಯಾಗಲಿ ಅಗತ್ಯವಿರುವುದಿಲ್ಲ. 


ಇದಕ್ಕೆ ಅಳವಡಿಸಿದ ಬಾಗಿಲು ಅಥವಾ ಕಿಟಕಿಯನ್ನು ತೆಗೆಯುವುದರಿಂದ ಇಡೀ ಗೋಡೆಯು ಬೀಳುವುದಿಲ್ಲ ಎಂದು 
ಚಿತ್ರವು ನಿರೂಪಿಸುತ್ತದೆ. ಬಹುಶಃ ಏನೂ ಬೀಳಲಿಕ್ಕಿಲ್ಲ. ಬಿದ್ದರೂ, ಹೆಚ್ಚಿಗೆ ಎಂದಲ್ಲಿ ಫ್ರೇಮಿನ ಮೇಲ್ಬಾಗದ ತ್ರಿಕೋಣದ 


ಒಳಗೆ ಬರುವ ಗೋಡೆಯ ಭಾಗವಷ್ಟೇ ಬೀಳಬಹುದು. ಈ ತ್ರಿಕೋಣಾಕಾರದ ಇಟ್ಟಿಗೆ ಗೋಡೆ ಕೇವಲ ಚೌಕಟ್ಟನ್ನು 
ಹೊರುವುದಾಗಿದ್ದು ಪೂರ್ತಿಗೋಡೆಯಾಗಿರುವುದಿಲ್ಲ. 

ಕಿಟಕಿಗಳ ಖರ್ಚು ತುಂಬ ಹೆಚ್ಚು. ಒಂದು ಚದರಡಿ ಗಾತ್ರದ ಕಿಟಕಿಯ ಖರ್ಚು, ಅಷ್ಟೇ ಗಾತ್ರದ ಸಾಮಾನ್ಯ 
ಇಟ್ಟಿಗೆಯ ಅಥವಾ ಕಲ್ಲಿನ ಗೋಡೆಯನ್ನು ನಿರ್ಮಿಸಲು ತಗಲುವ ಖರ್ಚಿಗಿಂತ ಹತ್ತು ಪಟ್ಟು ಹೆಚ್ಚಾಗುತ್ತದೆ. 


ಹೊರ ದೃಶ್ಯವನ್ನು ನೋಡಲು, ಬೆಳಕು ಬೀಳಲು, ಗಾಳಿ ಹೊರಗೊಳಗಾಡಲು ಮತ್ತಿತರ ಕಾರಣಗಳಿಗಾಗಿ ಕಿಟಕಿಯು 
ಅವಶ್ಯಕ. ಇಂತಹ ಹಲವು ಸನ್ನಿವೇಶಗಳಲ್ಲಿ "ಜಾಲಿ ಅಥವಾ ಜೇನುಗೂಡು” ತರಹ ಗೋಡೆಗಳು ಸಾಕಷ್ಟು 
ಪರಿಣಾಮಕಾರಿಯಾಗಿರುತ್ತವೆ. ಇದನ್ನು ಇಟ್ಟಿಗೆಯಿಂದ ಮಾಡಿದರೆ, ಮನೆಯ ಗೋಡೆಗೆ ತಗಲುವ ಖರ್ಚಿಗಿಂತ 
ಕಡಿಮೆಯಾಗಿರುತ್ತದೆ | 


ಕೊನೆಯ ಚಿತ್ರವು ಒಂದು ಸುಲಭ ಜೇನುಗೂಡಿನ ಮಾದರಿಯನ್ನು ನಿರೂಪಿಸುತ್ತದೆ. ಅಗಲವಾದ, ಲಂಬ 
ಸಂಧಿಗಳನ್ನು ಗಾರೆಯಿಂದ ತುಂಬಿಸದೆ ಹಾಗೆ ಬಿಡಲಾಗಿದೆ. 


ಗೋಡೆಗಳಿಂದ ಕಿಟಕಿಯನ್ನು ನಿರ್ಮಿಸಲು ಸಾಧ್ಯವಿರುವ ಹತ್ತು ಹಲವು ಬಗೆಗಳಲ್ಲಿ ಕೆಲವನ್ನು ಮಾತ್ರ ಮೇಲಿನ 
ಚಿತ್ರಗಳಲ್ಲಿ ತೋರಿಸಲಾಗಿದೆ. ದುಬಾರಿ ಕಿಟಕಿಗಳಿಗೆ ಬದಲು ಇವು ಉತ್ತಮವಾದ, ಕಡಿಮೆ ಖರ್ಚಿನ 
ಮಾದರಿಗಳಾಗಬಹುದು. 

ಈ ಎರಡು ಚಿತ್ರಗಳು "ಜಾಲಿ'ಗಳನ್ನು, ಕಿಟಕಿಗಳಿಗೆ ಪರ್ಯಾಯವಾಗಿ ಹೇಗೆ ಉಪಯೋಗಿಸಬಹುದು ಎಂದು 


ತೋರಿಸುತ್ತವೆ. ಕೆಳಗಿನ ಮನೆಯನ್ನು ನಿರ್ಮಿಸಲು ತಗಲುವ ಖರ್ಚು ಮೇಲಿನ ಮನೆಯನ್ನು ನಿರ್ಮಿಸಲು ತಗಲುವ 
ಖರ್ಚಿಗಿಂತ ತುಂಬ ಕಡಿಮೆ. 

ನಿರ್ದಿಷ್ಟ ಉದ್ದೇಶಗಳಿಗಾಗಿಯೇ ಉಪಯೋಗಿಸಲ್ಪಡುವ ಹಲವು ಕಟ್ಟಡ ಸಾಮಗ್ರಿಗಳನ್ನು ಕಟ್ಟಡದ ಒಟ್ಟು 
ಖರ್ಚನ್ನು ಕಡಿಮೆ ಮಾಡುವ ಸಲುವಾಗಿಯೂ ಉಪಯೋಗಿಸಬಹುದು. 


ಸಾಮಾನ್ಯ ಸೀಳು ಕಲ್ಲಿನ ಕಂಬಗಳನ್ನು ಬಾಗಿಲ ಮೇಲಿನ ಚೌಕಟ್ಟು ಹಾಗೂ ಆಧಾರ ಕಂಭಗಳಾಗಿ ಗೋಡೆ 
ಶೆಲ್ಸ್‌ಗಳಿಗೆ, ಟೇಬಲ್‌ಗಳಿಗೆ, ಸ್ಲಾಬ್‌'ಗಳಿಗೆ ಅಥವಾ ಕಟ್ಟಡ ರಕ್ಷಣೆಗೆ, ಸ್ಟೀಲ್‌ ಬಾರ್‌ ಮತ್ತು ಗ್ರಿಲ್ಸ್‌(ಜಾಲಿ)ಗಳ ಬದಲಿಗೆ 
ಉಪಯೋಗಿಸಬಹುದು. 

ಕಿಟಕಿಯ ಅವಶ್ಯಕತೆ ಬಿದ್ದಾಗ ಮೇಲೆ ಬಲಬದಿಯ ಕೊನೆಯಲ್ಲಿ ತೋರಿಸಿದ ಚಿತ್ರದಂತೆ ರಚಿಸಿದರೆ, ಖರ್ಚು 
ದುಬಾರಿಯಾಗುತ್ತದೆ. 


ತುಂಬ ಸುಲಭವಾದ ರೀತಿಯಲ್ಲಿ ಕಿಟಕಿಯನ್ನು ಮೇಲ್ಭಾಗದಲ್ಲಿ ಒಂದು ಮತ್ತು ಕೆಳಭಾಗದಲ್ಲಿ ಒಂದು ತಿರುಗಣೆ 
ರಂಧ್ರಗಳ ಮಧ್ಯೆ ಒಂದು ಲಂಬ ಹಲಗೆಯನ್ನು ಜೋಡಿಸಿ ಮಾಡಬಹುದು. ಸಾಂಪ್ರದಾಯಿಕ ರಚನೆಯ ಪ್ರಕಾರ ಮಧ್ಯ 
ಭಾಗದಲ್ಲಿ ವೃತ್ತಾಕಾರದ ರಂಧ್ರಗಳಿರುವ ಎರಡು ಸಣ್ಣ ಮರದ ತುಂಡುಗಳು ಹಾಗೂ ಈ ರಂಧ್ರಗಳಲ್ಲಿ ಸರಿಗೂಡಲು ಎಡ 
ಚಿತ್ರದಲ್ಲಿ ತೋರಿಸಿದಂತೆ ಎರಡು ಸಣ್ಣ ವೃತ್ತಾಕಾರದ ಹೊರಗೆ ಚಾಚಿದಂತೆ ಇರುವ ತುದಿಗಳಿರುವ ಒಂದು ಲಂಬ 
ಹಲಗೆಯಿಂದ ಮಾಡಬಹುದು. ಕೇವಲ ಒಂಭತ್ತು ಇಂಚು ಅಗಲದ ರಂಧ್ರವು ಕಿಟಕಿಗೆ ಸಾಕಾಗುತ್ತದೆ. 


ಇದು ದೃಢವೂ, ಕಡಿಮೆ ಖರ್ಚಿನದೂ ಆಗಿರುತ್ತದಲ್ಲದೆ, ಕಬ್ಬಿಣದ ಸಾಮಗ್ರಿಗಳಿಲ್ಲದೆ ಸುಲಭವಾಗಿ ಮಾಡಬಹುದು. 
ಇಂತಹ ಕಿಟಕಿಗಳು ಸಾಕಷ್ಟು ಗಾಳಿ, ಬೆಳಕು ಮತ್ತು ರಕ್ಷಣೆಯನ್ನು ನೀಡುತ್ತದೆ. 

ಬಾಗಿಲಿನ ಚೌಕಟ್ಟುಗಳು ತುಂಬ ದುಬಾರಿ ಹಾಗೂ ಹೆಚ್ಚಿನ ಸಂದರ್ಭಗಳಲ್ಲಿ ಅವುಗಳ ಅವಶ್ಯಕತೆ ಇರುವುದಿಲ್ಲ. 
ಚಿತ್ರದಲ್ಲಿ ಹೇಗೆ ಹಲಗೆಗಳನ್ನು ಕಬ್ಬಿಣದ ಪಟ್ಟಿಯ ತಿರುಗಣೆಗಳಲ್ಲಿ ಒಟ್ಟಿಗೆ ತಿರುಪು ಹಾಕಿ ಜೋಡಿಸುವುದರಿಂದ ಬಾಗಿಲನ್ನು 
ಮಾಡಬಹುದು ಎಂದು ತೋರಿಸಲಾಗಿದೆ. ಈ ಬಾಗಿಲನ್ನು ಗೋಡೆಯಲ್ಲೇ ರಚಿಸಿದ "ಗಟ್ಟಿ-ಹಿಡಿತ'ಗಳು 
ಹಿಡಿದುಕೊಳ್ಳಬಲ್ಲವು. ಈ ವಿಧಾನದಿಂದ ಬಾಗಿಲನ್ನು ಜೋಡಿಸಲು ಬೇಕಾದ ಮರದ ಚೌಕಟ್ಟಿನ ಅವಶ್ಯಕತೆಯನ್ನು 
ನಿವಾರಿಸಬಹುದು. 


ಮುಚ್ಚುವ ಬಾಗಿಲುಗಳು ತುಂಬ ದುಬಾರಿ. ಕಾರಣ ಅವುಗಳಿಗೆ ಬೇಕಾದ ಮರ ಮತ್ತು ರಚಿಸಲು ತಗಲುವ ಖರ್ಚು 
ಹೆಚ್ಚು. 


ಚ 


ಒಂದು ಲಂಬ ಹಲಗೆಯನ್ನು ಅಡ್ಡವಾದ (ಕೆಲವೊಮ್ಮೆ ಕರ್ಣ ರೇಖೆಯಲ್ಲಿ) ಹಲಗೆಯ ತುಂಡಿನಿಂದ ಜೋಡಿಸಿ, 
ಸುಲಭವಾದ ವಿಧಾನದಲ್ಲಿ ಬಾಗಿಲನ್ನು ಮಾಡಬಹುದು. 

a ಸಾಕಾರ ್‌ 


Wn 


ಯಾವುದೇ ರೀತಿಯ ಕಟ್ಟಡ ನಿರ್ಮಾಣವಿರಲಿ, ಕಟ್ಟಡದ ನೆಲದ ಅಡಿಯಲ್ಲಿ ಒಂದು ಸದೃ ಢವಾದ ಪೀಠವಿರಬೇಕು. 


ಕಟ್ಟಡ ನಿರ್ಮಾಣದ ಪ್ರಥಮ ಹಂತಗಳಲ್ಲೇ ತಳ ಅಂತಸ್ತಿನ ಪೀಠವನ್ನು ಮಣ್ಣು ಅಥವಾ ಮರಳಿನಿಂದ ತುಂಬಿದರೆ, 
ಅದರ ಮೇಲೆ ಕೆಲಸ ಮಾಡುವಾಗ ಅದು ಸರಿಯಾಗಿ ತುಳಿತಕ್ಕೆ ಒಳೆಪಟ್ಟು ಗಟ್ಟಿಯಾಗುತ್ತದೆ. 


ಮೇಲ್ಛಾವಣಿಯ ರಚನೆಯ ನಂತರ ಈ ಗಟ್ಟಿಯಾದ ನೆಲದ ಮೇಲೆ ಉಳಿದ ತುಂಡು ಇಟ್ಟಿಗೆಗಳನ್ನು 
ಒಂದಕ್ಕೊಂದು ತಾಗುವಂತೆ ಅಕ್ಕಪಕ್ಕದಲ್ಲಿ ಜೋಡಿಸಬಹುದು. 


ಈ ಇಟ್ಟಿಗೆಗಳ ಮೇಲೆ ಸುಣ್ಣ ಮತ್ತು ಮರಳಿನ ಒಂದು ಸಣ್ಣ ಮಿಶ್ರಣ ಹರಡಿ, ಎಲ್ಲಾ ಬಿರುಕುಗಳೂ ತುಂಬುವಂತೆ 
ಸಾರಿಸಬೇಕು. 


ಇಂತಹ ತಳಹದಿಯ ಮೇಲೆ ಯಾವುದೇ ವಿಧದ ನೆಲದ ಮಾದರಿಯನ್ನು ಮಾಡಬಹುದು. 

ಈ ಚಿತ್ರದಲ್ಲಿ ತುಂಬ ಕಲ್ಲುಗಳಿರುವ ಜಾಗಗಳಲ್ಲಿ ಬಿಟ್ಟರೆ, ಇತರೆಡೆಯಲ್ಲಿ ಪ್ರಯೋಜನಕಾರಿಯಾಗಿರುವ ಆಳ 
ಗುಂಡಿಯ ಕಕ್ಕಸ್ಸನ್ನು ತೋರಿಸಲಾಗಿದೆ. 


ಗುಂಡಿಯು ಮೂರು ಅಡಿ ವ್ಯಾಸ ಹೊಂದಿದ್ದು, ನಿಮಗೆ ಎಷ್ಟು ಬೇಕೋ ಅಷ್ಟು ಆಳವಾದ ಗುಂಡಿಯನ್ನು 
ತೋಡಬಹುದು. 


ಕಕ್ಕಸು ಬಟ್ಟಲು (pan)ನ್ನು (ಹಾಗೂ ಮಾರ್ಗ ನಳಿಕೆಗಾಗಿ ಒಂದು ರಂಧ್ರ) ಹೊಂದಿದ ಒಂದು ಸದೃಢವಾದ 
ಕಾಂಕ್ರೀಟ್‌ "ಫಿಲ್ಲರ್‌ ಸ್ಲಾಬ್‌'ನ್ನು ಈ ರಂಧ್ರ ಅಥವಾ ಗುಂಡಿಯ ಮೇಲೆ ರಚಿಸಲಾಗಿದೆ. ಮಣ್ಣು ಸ್ವಲ್ಪ ಸಡಿಲವಾಗಿದ್ದಲ್ಲಿ, 
ಗುಂಡಿಯ ಮೇಲಿನ ಎರಡು ಅಥವಾ ಮೂರು ಅಡಿಯಷ್ಟು ಭಾಗದಲ್ಲಿ 41/2 ಇಂಚು ಗಾತ್ರದ ಇಟ್ಟಿಗೆಯ ಗೋಡೆ 
(ಅಥವಾ ಬಾವಿ ರಿಂಗ್‌) ಯನ್ನು ಗುಂಡಿಯ ಸುತ್ತಲೂ ಕಟ್ಟಬಹುದು. 


ಕಕ್ಕಸಿನ “ಸಾಬ್‌” ಮೇಲೆ ಮುಚ್ಚುವಂತೆ ಇರುವ ಗೋಡೆ ಮತ್ತು ಒಂದು ಮಾರ್ಗ (vent) ನಳಿಕೆಯನ್ನು ಕಟ್ಟಬೇಕು. 

ತ! ೦೦೬೨4 ಹ 
ಯುತಿ 


ST ೬60೬೬20. ನ 


ಗರಗಸ ಮತ್ತು ಸುತ್ತಿಗೆಯನ್ನು ಉಪಯೋಗಿಸಲು ಬರುವ ಯಾರೇ ಕೂಡ 12 ಅಡಿ ಅಗಲದ ಕೋಣೆಯ ಮೇಲೆ 
ಒಂದು ಸುಲಭ, ಸದೃಢವಾದ ಮೋಪಿನ ಮೇಲ್ಭಾವಣಿಯನ್ನು ರಚಿಸಬಹುದು.ಚಿತ್ರದಲ್ಲಿ ಮೂರು ಮರದ ಮೋಪನ್ನು 
ಮೊಳೆಯಿಂದ ಜೋಡಿಸಲಾಗಿದೆ. ಈ ಸರಳವಾದ “ಬಂಧಿಸಿದ ತೊಲ'ವು ಯಾವುದೇ ಗೋಡೆಯ ಮೇಲೆ ಸುಲಭವಾಗಿ 
ಕೂರುತ್ತದೆ. ಇದಕ್ಕೆ ಯಾವುದೇ ಗೋಡೆ ಫ್ಲೇಟ್ಸ್‌ ಅಥವಾ ಬಡುವು ಕೋಲುಗಳ ಅಗತ್ಯವಿಲ್ಲ. 


ಸಾಂಪ್ರದಾಯಿಕ ಮರದ ಮೇಲ್ಭಾವಣಿಗಳು ತುಂಬಾ ಸುಂದರವಾದರೂ ರಚಿಸಲು ತುಂಬಾ ಶ್ರಮದಾಯಕ. ಮರದ 
ಬಳಕೆಯಿಂದಾಗಿ ದುಬಾರಿಯೂ ಆಗಿರುವುದಲ್ಲದೆ, ಇದರ ರಚನೆಗೆ ಹೆಚ್ಚು ಕೌಶಲ್ಯವೂ ಬೇಕು. 

ಕಬ್ಬಿಣ ಮತ್ತು ಕಲ್ನಾರು ಸಿಮೆಂಟ್‌ ಶೀಟ್‌ಗಳು ಕಡಿಮೆ ಮೋಷನ್ನು ಬಳಸುತ್ತವೆ. ಆದರೆ ಕಬ್ಬಿಣ ತುಕ್ಕು 
ಹಿಡಿಯುವುದಲ್ಲದೆ, ಧಗೆಯಿಂದ ಇದರ ಕೆಳಗೆ ವಾಸಿಸುವುದು ಕಪ್ಪ. ಕಲ್ನಾರು ಸಿಮೆಂಟ್‌ ಶೀಟ್‌ಗಳನ್ನು ತಯಾರಿಸುವ 
ಕಾರ್ಬಾನೆಗಳಲ್ಲಿ ಕೆಲಸ ಮಾಡುವವರಿಗೆ ಮತ್ತು ಇದರ ಕೆಳಗೆ ಕೆಲಸ ಮಾಡುವವರು ಮತ್ತು ವಾಸಿಸುವವರಿಗೆ ಲಂಗ್‌ 
ಕ್ಯಾನ್ಸರ್‌ ಬರುವ ಸಾಧ್ಯತೆಯು ಹೆಚ್ಚು. ಆದ್ದರಿಂದ ಅವುಗಳ ಉತ್ಪಾದನೆ ಮತ್ತು ಉಪಯೋಗವನ್ನು ನಾವು 
ಪ್ರೋತ್ಸಾಹಿಸಬಾರದು. ಆರ್‌.ಸಿ.ಸಿ. ಕಾಂಕ್ರೀಟ್‌ ಸ್ತಾಬ್‌ಗಳು ಹೆಚ್ಚು ಪ್ರಮಾಣದಲ್ಲಿ ಕಬ್ಬಿಣ ಮತ್ತು ಸಿಮೆಂಟ್‌ನ್ನು 
ಬಳಸುವುದರಿಂದ ತುಂಬಾ ದುಬಾರಿಯಾಗಿರುತ್ತದೆ. 


ಸಾಂಪ್ರದಾಯಿಕ ಆರ್‌.ಸಿ.ಸಿ. ಸ್ಲಾಬ್‌ ಅನಗತ್ಯವಾಗಿ ಕಾಂಕ್ರೀಟನ್ನು ಬಳಸುವುದರಿಂದ ಸ್ವಲ್ಪ ಮಟ್ಟಿಗೆ ಕಾಂಕ್ರೀಟಿನ 
ಬದಲಿಗೆ, ಯಾವುದೇ ಹಗುರವಾದ ಕಡಿಮೆ ಬೆಲೆಯ ವಸ್ತುಗಳನ್ನು ಉಪಯೋಗಿಸಿಕೊಂಡು ಒಟ್ಟು ಖರ್ಚಿನಲ್ಲಿ ಸ್ವಲ್ಪ 
ಭಾಗವನ್ನು ಕಡಿಮೆ ಮಾಡಬಹುದು. ಈ ಪರ್ಯಾಯ ಆರ್‌.ಸಿ.ಸಿ. ಛಾವಣಿಯನ್ನು “ಫಿಲ್ಲರ್‌ ಸ್ಲಾಬ್‌' ಎಂದು 
ಕರೆಯಲಾಗುತ್ತದೆ. ಇದಕ್ಕೆ ಹಗುರವಾದ ಇಟ್ಟಿಗೆಯನ್ನಾಗಲಿ, ಮಂಗಳೂರು ಅಥವಾ ಗ್ರಾಮೀಣ ಟೈಲ್ಸ್‌ ಆಗಲೀ ಅಥವಾ 
ಹರ್ಡಿಯನ್ನಾಗಲೀ ಉಪಯೋಗಿಸಬಹುದು. ಇದರಿಂದ ಸಾಂಪ್ರದಾಯಿಕ ಆರ್‌.ಸಿ.ಸಿ. ಸ್ಲಾಬ್‌ನ ಒಟ್ಟು ಖರ್ಚನ್ನು ಶೇಕಡಾ 
ತಿ0ಿ೦ಂದ 35 ಉಳಿಸಬಹುದು. ಮನೆಯ ಒಟ್ಟು ಖರ್ಚಿನಲ್ಲಿ ಶೇ. 20 - 25ರಷ್ಟು ಭಾಗವನ್ನು ಛಾವಣಿಯು 
ಕಬಳಿಸುವುದರಿಂದ, ಇಂತಹ ಫಿಲ್ಲರ್‌ ಸ್ಪಾಬ್‌ನಿಂದ ಆಗುವ ಉಳಿತಾಯವು ಗಮನಾರ್ಹವೇ ಸರಿ. 


ಮೇಲಿನ ಚಿತ್ರದಲ್ಲಿ ಅನುಪಯುಕ್ತವಾದ ಎರಡು ಮಂಗಳೂರು ಟೈಲ್ಸ್‌ಗಳನ್ನು ಜೋಡಿಸಿ ಉತ್ತಮವಾದ, ಕಡಿಮೆ 
ಭಾರದ ಫಿಲ್ಲರ್‌ನ್ನು ಹೇಗೆ ಮಾಡಬಹುದು ಹಾಗೂ ಅವುಗಳನ್ನು ಸ್ಟೀಲ್‌ ರಾಡ್‌ಗಳ ಮಧ್ಯೆ ಇಟ್ಟು ಆರ್‌.ಸಿ.ಸಿ. ತೊಲೆಗಳ 


ಚೌಕಟ್ಟನ್ನು ಹೇಗೆ ಮಾಡಬಹುದು ಎಂಬುದನ್ನು ತೋರಿಸಲಾಗಿದೆ. ಕೆಳಗಿನ ಚಿತ್ರದಲ್ಲಿ ಸ್ಲಾಬ್‌ನ ಒಂದು ಭಾಗವನ್ನು 
ತೋರಿಸಲಾಗಿದೆ. 


28 


ಕಣಾ ರಾಗಾ ಕ ಕ್ತ ಎ, 


ಉತ್ತಮ, ಗಟ್ಟಿಯಾದ ಹಾಗೂ ಮಾಗಿದ ಬಿದಿರುಗಳು ಸಮೃದ್ಧವಾಗಿ ಸಿಗುವ ಜಿಲ್ಲೆಗಳಲ್ಲಿ ಸಾಂಪ್ರದಾಯಿಕ ಸ್ಟೀಲ್‌ 
ಚೌಕಟ್ಟಿನ ಬದಲು ಬಿದಿರನ್ನು ಉಪಯೋಗಿಸಬಹುದು. ಕೆಲವು ಉತ್ತಮ ಮಾದರಿಯ ಬಿದಿರುಗಳು ಸ್ಟೀಲ್‌ ಸರಳುಗಳಷ್ಟೇ 
ಬಿಗುವಾಗಿರುವುದರಿಂದ ಇದು ಸಾಧ್ಯವಾಗುತ್ತದೆ. 


ಇದರಲ್ಲಿರುವ ಒಂದೇ ಒಂದು ಅನಾನುಕೂಲತೆ ಎಂದರೆ, ಉತ್ತಮವಾದ ಕೊಳೆತು ಹೋಗದ ಬಿದಿರುಗಳನ್ನು 
ಗುರುತಿಸಲು ಸಾಕಷ್ಟು ಅನುಭವ ಅವಶ್ಯಕ. ಹಾಗೂ ಪ್ರತಿ ಒಂದು ಬಿದಿರೂ ತನ್ನದೇ ಆದ ಪ್ರತ್ಯೇಕ ಗುಣಮಟ್ಟವನ್ನು 
ಹೊಂದಿರುವುದರಿಂದ, ಇವುಗಳಿಂದ ಮಾಡಿದ ಸ್ಟಾಬ್‌ನ ಸಾಮರ್ಥ್ಯವನ್ನು ಅಳೆಯುವುದು ಕೂಡ ಕಪ್ಪ. 


ಆದರೂ ಸಣ್ಣ ಛಾವಣಿ, ಮಲಗುವ ಮಂಚ, ಶೆಲ್ಫ್‌, ಬೆಂಚು, ಮೇಜು ಹಾಗೂ ಮೆಟ್ಟಲುಗಳನ್ನು ಮಾಡಲು 
ಬಿದಿರನ್ನು ಉಪಯೋಗಿಸುವುದು ಸೂಕ್ತ ಹಾಗೂ 'ಸುರಕ್ಷಿತ' ಕೂಡಾ. 


ಮೇಲಿನ ಚಿತ್ರವು ಸ್ಲಾಬ್‌ನ ಪೂರ್ಣ ಆಕಾರದ ಒಂದು ಭಾಗವನ್ನು ತೋರಿಸುತ್ತದೆ. ಕೆಳಗಿನ ಚಿತ್ರದಲ್ಲಿ ಭಾಗ 
ಮಾಡಿದ ಬಿದಿರಿನ ಸುರುಳಿಗಳನ್ನು ಒಂದಕ್ಕೊಂದು ಹೆಣೆದು ಕಾಂಕ್ರೀಟ್‌ ಸ್ಲಾಬ್‌ನ ಚೌಕಟ್ಟನ್ನು ಮಾಡುವುದನ್ನು 
ತೋರಿಸಲಾಗಿದೆ. 

AN 
ಗಳ) 


ಒಂದು, ಚೆನ್ನಾಗಿ ಮಾಡಿದ ಬಿದಿರನ್ನು ಅರ್ಧಕ್ಕೆ ಸೀಳಿ, ಇಟ್ಟಿಗೆಯ ಯೂನಿಟ್‌ಗಳ ನಡುವಿನ ಸಿಮೆಂಟ್‌ ಕಾಂಕ್ರೀಟ್‌ 
ತೊಲೆಗಳಿಗೆ ಪೂರ್ಣಕಾಲಿಕ ಆಧಾರಗಳಾಗಿ ಉಪಯೋಗಿಸಬಹುದು. (ಇಟ್ಟಿಗೆಯ ಯೂನಿಟ್‌ - ಮೂರು ಇಟ್ಟಿಗೆಗಳನ್ನು 
ಗಾರೆಯಿಂದ ಜೋಡಿಸಿ ಒಂದು ಚಿಕ್ಕ ಸ್ಲಾಬ್‌) 


ಇದು ಒಂದು ಗ್ರಾಮೀಣ ಮಾದರಿಯ ಆರ್‌.ಸಿ.ಸಿ. ಸಾಬ್‌ 


೨ 

30 


ಮೇಲಿನ ಚಿತ್ರದಲ್ಲಿ ತೋರಿಸಿದಂತೆ, ಮೇಲೆ ತೂಗುವ ಛಾವಣಿ ಇಲ್ಲದ ಕಾರಣ ಆಧುನಿಕ ಮನೆಗಳಲ್ಲಿ ಗೋಡೆಗಳು 
ಮಳೆಯ ನೀರು ಮತ್ತು ಸೂರ್ಯನ ಉಷ್ಪತೆಯನ್ನು ಬಹಳ ಶೀಘ್ರವೇ ಹೀರಿಬಿಡುತ್ತವೆ. ಗೋಡೆಯ ಮೇಲ್ಸಾಗಗಳು ಸಹ 
ಬೇಗ ತಮ್ಮ ನೈಜತೆಯನ್ನು ಕಳೆದುಕೊಳ್ಳುವುದರಿಂದ ಪಾಚಿ, ನಾಯಿಕೊಡೆಗಳು ಬೆಳೆಯಲು ದಾರಿಯಾಗುತ್ತದೆ. 


ಹಳೆ ಮಾದರಿಯ ಮನೆಗಳಲ್ಲಿ ಇರುವಂತೆ ಛಾವಣಿಗಳನ್ನು ಗೋಡೆಗಳಿಗಿಂತ ಸ್ವಲ್ಪ ಮುಂದೆ ಬಾಚುವಂತೆ ಕಟ್ಟಿದರೆ 
ಅವುಗಳ ಗೋಡೆಗಳನ್ನು ಬಿಸಿಲು, ಪಾಚಿ ಹಾಗೂ ಒದ್ದೆಯಾಗುವುದರಿಂದ ರಕ್ಷಿಸುತ್ತವೆ. 


ಹೀಗಾಗಿ, ಆಧುನಿಕ ಮನೆಗಳ ಗೋಡೆಗಳಿಗೆ ಪ್ಲಾಸ್ಟರ್‌ ಮತ್ತು ಪೈಂಟ್‌ ಮಾಡಬೇಕಾಗುತ್ತದೆ. ಇದರಿಂದಾಗಿ ಒಟ್ಟು 
ಖರ್ಚು ಹೆಚ್ಚಾಗುತ್ತದೆ. ಆದರೆ ಮೇಲೆ ತೂಗುವ ಛಾವಣಿಯನ್ನು ಹೊಂದಿರುವ ಮನೆಗಳು ಯಾವಾಗಲೂ ತಂಪಾಗಿ, 
ಒದ್ದೆಯಾಗದೇ ಇರುವುದಲ್ಲದೇ, ಪ್ಲಾಸ್ಟರ್‌ ಮತ್ತು ಪೈಂಟ್‌ನ ಅವಶ್ಯಕತೆಯೂ ಬೀಳುವುದಿಲ್ಲ. 


i 


il 


ವಾಸ್ತುಶಿಲ್ಪಿಗಳು, ಎಂಜಿನಿಯರ್‌ಗಳು ಮತ್ತು ಗುತ್ತಿಗೆದಾರರು ಮನೆಗಳನ್ನು ಅಂದಗೊಳಿಸುವುದಕ್ಕಾಗಿ ಅಥವಾ 
ಫ್ಯಾಷನ್‌ಗಾಗಿ ಅಥವಾ ಇತರ ಕಟ್ಟಡಗಳೊಂದಿಗೆ ಸ್ಪರ್ಧೆಗಾಗಿ ಅನಗತ್ಯ ವಸ್ತುಗಳನ್ನು ಉಪಯೋಗಿಸುತ್ತಾರೆ. ಇಂತಹ 
ಗಿಮಿಕ್ಸ್‌ಗಳಿಂದ ಯಾವುದೇ ಉಪಯೋಗವಿಲ್ಲ. ಇವು ಕೇವಲ ಖರ್ಚನ್ನು ಹೆಚ್ಚಿಸುವುದಕ್ಕೆ ಕಾರಣವಾಗುತ್ತವೆ. 


ಪ್ರತಿಯೊಂದು ವಸ್ತುವೂ ತನ್ನದೇ ಆದ ವಿಶಿಷ್ಟ ಗುಣವನ್ನು ಹೊಂದಿರುತ್ತದೆ. ಅವುಗಳನ್ನು ಸರಿಯಾದ, ಸರಳವಾದ 
ರೀತಿಯಲ್ಲಿ ಉಪಯೋಗಿಸಿದರೆ, ಅವುಗಳು, ತಮ್ಮ ಬಣ್ಣ, ರಚನೆ ಹಾಗೂ ಜೋಡಣೆಗಳಿಂದಾಗಿ, ಕಟ್ಟಡದ ಅಂದವನ್ನು 
ಹೆಚ್ಚಿಸುತ್ತವೆ. ಇಂತಹ ಕಟ್ಟಡಗಳನ್ನು ದುಬಾರಿ ವಸ್ತುಗಳಿಂದ ಅಲಂಕರಿಸುವ ಅಗತ್ಯವೇ ಇಲ್ಲ. ಇಟ್ಟಿಗೆಯ ಗೋಡೆಯು 
ಇಟ್ಟಿಗೆಯ ಗೋಡೆಯಂತೆಯೂ, ಕಲ್ಲಿನ ಗೋಡೆಯು ಕಲ್ಲನ ಗೋಡೆಯಂತೆಯೂ ಕಾಣುವಂತಿರಲಿ. ಕಾಂಕ್ರೀಟ್‌ ಸಹ 
ಕಾಂಕ್ರೀಟ್‌ನಂತೆ ಕಾಣಬೇಕೇ ಹೊರತು ಮಾರ್ಬಲ್‌ನಂತೆ ಕಾಣಲು ಪೈಂಟ್‌ ಮಾಡಬಾರದು. 


ಒಂದು ಇಟ್ಟಿಗೆಯ ಗೋಡೆಯನ್ನು ಕಟ್ಟಿ, ಅದಕ್ಕೆ ಸಿಮೆಂಟ್‌ನ ಪ್ಲಾಸ್ಟರ್‌ ಮಾಡುವುದು. ಆ ನಂತರ ಅದಕ್ಕೆ 
ಪೈಂಟ್‌ನಿಂದ ಚೌಕ ಮತ್ತು ಗೆರೆಗಳನ್ನು ಮಾಡಿ, ಇಟ್ಟಿಗೆಯ ಗೋಡೆಯ ಹಾಗೆ ಕಾಣಿಸುವಂತೆ ಮಾಡುವುದು ದುಬಾರಿ 


ಅಷ್ಟೇ ಅಲ್ಲ, ಮೂರ್ಬಾತನವೇ ಸರಿ. 


ನೀವು ಹೀಗೆ ಮಾಡುವುದರಿಂದ ನಿಮ್ಮ ಮನೆಯನ್ನು ಕಟ್ಟಲು ತಗಲುವ ವೆಚ್ಚ ಶೇಕಡಾ 10 ಹೆಚ್ಚಾಗುತ್ತದೆ. 

ಕಿಟಕಿ ಹಾಗೂ ಬಾಗಿಲುಗಳ ಮೇಲೆ ನೆರಳಿಗಾಗಿ ರಚಿಸುವ ಕಾಂಕ್ರೀಟ್‌ನ ಸಣ್ಣ ಸ್ಲಾಬ್‌ಗಳು ಅನವಶ್ಯಕ ಖರ್ಚಿಗೆ 
ದಾರಿಯೇ ಸರಿ. ಈ ಕೆಲಸವನ್ನು ಒಂದು ಉತ್ತಮವಾದ, ಮೇಲೆ ತೂರುವ ಛಾವಣಿಯೇ ಚೆನ್ನಾಗಿ ನಿರ್ವಹಿಸುತ್ತದೆ. 
ಕೆಲವೊಮ್ಮೆ ಮೇಲೆ ತೂಗುವ ಛಾವಣಿಯ ಕೆಳಗೇ “ಸನ್‌ಶೇಡ್‌'ಗಳನ್ನು ಕೂಡ ಕಾಣಬಹುದು. ಇದೂ ಅನಾವಶ್ಯಕ. 


ಕೆಲವೊಮ್ಮೆ "ಸನ್‌ಶೇಡ್‌' ರಚನೆಯಪ್ಪೇ ಅಲ್ಲದೆ, ಅದರ ಹೊರಬದಿಯ ಉದ್ದಕ್ಕೂ ಒಂದು 9'ರ ಎದೆ ಎತ್ತರದ 
ಗೋಡೆಯನ್ನು ಕಟ್ಟಿರುತ್ತಾರೆ ಮತ್ತು ಸಂಗ್ರಹವಾದ ನೀರನ್ನು ಹೊರ ಬಿಡಲು ಒಂದು ನಳಿಗೆಯನ್ನು ಜೋಡಿಸಿರುತ್ತಾರೆ. 


ಇವೆಲ್ಲವೂ ಖರ್ಚಿಗೆ ದಾರಿ. ಅವನ್ನು ಮಾಡಬೇಡಿ. 

ನಾ ಅನಿ 
ಜಾವ ಆತಾ ಇರಿ ಸ್ನ, 
ಮಹ 
ವಂ ಪ್ರಾ 


ದಾರಾ ಫಾ 


| 81118 
He 7 ಕ್ಷ ining 


ಮೇಲೆ ಎಡಗಡೆಯ ಚಿತ್ರದಲ್ಲಿ ತೋರಿಸಿದಂತೆ ಗೋಡೆಯ ಮೇಲಿನ ಯಾವುದೇ ತೂಗು ಛಾವಣಿಯು 
ಗೋಡೆಯನ್ನು ರಕ್ಷಿಸಲು ಸಹಾಯವಾಗುತ್ತದೆ. ಬಲಗಡೆಯ ಮೇಲ್ಪದಿಯಲ್ಲಿನ ಚಿತ್ರವು ವಾಸ್ತುಶಿಲ್ಪಿಗಳು ಮತ್ತು 
ಎಂಜಿನಿಯರುಗಳು ಮನೆಗಳನ್ನು "ಫ್ಯಾಷನಬಲ್‌' ಮಾಡುವ ದೃಷ್ಟಿಯಿಂದ ಮಾಡಿದ ಕಾಂಕ್ರೀಟ್‌ ಚೌಕಟ್ಟಿನ ಗಿಮಿಕ್ಸನ್ನು 
ತೋರಿಸುತ್ತದೆ. 


ತೊಲೆಗಳು ಅನಗತ ವಾಗಿ ಮುಂದೆ ಚಾಚಿದ್ದು ಕೆಲವೊಮ್ಮೆ ಎರಡು ತೊಲೆಗಳಿದ್ದು ಆರ್‌.ಸಿ. ತೊಲೆಗಳ ನಡುವೆ 
ಇಳಿಜಾರು ಕಾಂಕ್ರೀಟ್‌ ಸ್ಲಾಬ್‌ ಅನ್ನು ಮಾಡುತ್ತಾರೆ. ಇವು ತುಂಬ ದುಬಾರಿ. ಅಲ್ಲದೆ ಕೊಳೆ ಮತ್ತು ಧೂಳು ಸಂಗ್ರಹಕ್ಕೆ 
ಕಾರಣವಾಗುತ್ತದೆ. ನೂರರಲ್ಲಿ ತೊಂಭತ್ತೊಂಭತ್ತು ಸಂದರ್ಭಗಳಲ್ಲಿ ಸಾಧಾರಣ ಮನೆಗಳಿಗೆ ಅಥವಾ ಮೂರು ಅಂತಸ್ತಿನ 
ಕಟ್ಟಡಕ್ಕೆ ಪೂರ್ತಿ ಆರ್‌.ಸಿ.ಸಿ. ಚೌಕಟ್ಟಿನ ರಚನೆಯ ಅಗತ ವಲ್ಲ. ಸಾಮಾನ್ಯ 9" ಇಟ್ಟಿಗೆ ಗೋಡೆಯು ಆರ್‌.ಸಿ. ತೊಲೆಗಳ 
ಸಹಾಯವಿಲ್ಲದೆಯೊ ಮೇಲಂತಸ್ತಿನ ಹಾಗೂ ಛಾವಣಿಯ "ಭಾರವನ್ನು ರಗೆ ಹೊರಬಲ್ಲದು. 

ಮೇಲಿನ ಚಿತ್ರದಲ್ಲಿ ಕಾಣುವಂತೆ ಸಮತಟ್ಟಾದ ಛಾವಣಿಯನ್ನು ಹೊಂದಿರುವ ಉದ್ದ ಸಾಲಿನಲ್ಲಿ ಕಟ್ಟಿರುವ ಮನೆಗಳು 
ಸೂರ್ಯನಿಂದ ಹೆಚ್ಚು ಶಾಖವನ್ನು ಹೀರುತ್ತದೆ. ಅದೇ ಇಳಿಜಾರು ಛಾವಣಿಗಳು ಕಡಿಮೆ ಶಾಖವನ್ನು ಹೀರುತ್ತದೆ. ಹಾಗೂ 
ಹಣ್ಣು ಮತ್ತು ನೆರಳು ನೀಡುವ ಮರಗಳನ್ನು ಮನೆಯ ದಕ್ಷಿಣ ಮತ್ತು ಪಶ್ಚಿಮ ದಿಕ್ಕಿನಲ್ಲಿ ಬೆಳೆಸಿದಲ್ಲಿ ಸೂರ್ಯನ ರುುಳವು 
ಕಡಿಮೆಯಾಗುವುದಲ್ಲದೇ ವಾಸಿಸಲು ಅನುಕೂಲವಾಗಿರುತ್ತದೆ. 

ಭಾರತದ ಪ್ರಮುಖ ಅವಶ್ಯಕತೆಗಳಲ್ಲಿ ದೇಶದ 20ರಿಂದ 30 ಮಿಲಿಯನ್‌ ವಸತಿಹೀನ ಕುಟುಂಬಗಳಿಗೆ ಮನೆಗಳನ್ನು 
ನೀಡುವುದೂ ಒಂದು. 


ಭಾರತದ 20-30 ಮಿಲಿಯನ್‌ ವಸತಿಹೀನ ಕುಟುಂಬಗಳಿಗೆ ಮನೆಗಳನ್ನು ಕಲ್ಪಿಸಿಕೊಡುವುದು ಈಗ ನಮ್ಮ 


ಎದುರಿರುವ ಮುಖ್ಯ ಕಟ್ಟಡ ನಿರ್ಮಾಣ ಬೇಡಿಕೆ ಆಗಿದೆ. ಇಷ್ಟೊಂದು ಮನೆಗಳನ್ನು ಕಟ್ಟಬೇಕಾದಲ್ಲಿ ನಾವು ಅದನ್ನು 
ನಿರ್ಮಿಸಲು ತಗಲುವ ವೆಚ್ಚವನ್ನು ಆದಷ್ಟೂ ಮಿತಿಗೊಳಿಸಬೇಕು. 


ಸರ್ಕಾರ ಮತ್ತು ಇತರ ಗೃಹನಿರ್ಮಾಣ ಮಂಡಳಿ/ಸಂಸ್ಥೆಗಳು “ವ್ಯವಸ್ಥಾಪಕ ವೆಚ್ಚ”ವನ್ನು ವಸೂಲಿ ಮಾಡಿಕೊಂಡು 
ಅದನ್ನು ತಮ್ಮ ಕಛೇರಿ, ಕಟ್ಟಡಗಳ ಬಾಡಿಗೆ, ಸಿಬ್ಬಂದಿ ವರ್ಗದ ವೇತನ, ಸಾರಿಗೆ ಸೌಕರ್ಯ ಮುಂತಾದವುಗಳಿಗೆ ವೆಚ್ಚ 
ಮಾಡಿಕೊಳ್ಳುತ್ತಾರೆ. ಹೀಗಾಗಿ ಉಳಿಯುವ ಅಲ್ಪ ಸ್ವಲ್ಪ ಹಣದಿಂದ 25 ಮಿಲಿಯನ್‌ ಸರಳವಾದ ಮನೆಗಳನ್ನು ನಿರ್ಮಿಸಲು 
ಬೇಕಾಗುವ ಕೂಲಿಕಾರರ ಮಜೂರಿಯನ್ನೂ ಸಹ ಕೊಡಲು ಆಗುವುದಿಲ್ಲ. 


N 


ಅತ್ಯಂತ ಕಡಿಮೆ ವೆಚ್ಚದಲ್ಲಿ 25 ಮಿಲಿಯನ್‌ ಮನೆಗಳ ನಿರ್ಮಾಣ ಕಾರ್ಯ ನನಸಾಗಬೇಕಾದರೆ, ದುಂದು ವೆಚ್ಚ 
ಮಾಡುವ ಬೃಹತ್‌ ಗೃಹ ನಿರ್ಮಾಣ ಸಂಸ್ಥೆಗಳನ್ನು ಕೆಲಸದಿಂದ ದೂರವಿಡಬೇಕು. 


ಇಂತಹ ಬೃಹತ್‌ ಮತ್ತು ದುಬಾರಿ ಗೃಹ ನಿರ್ಮಾಣ ಸಂಸ್ದೆಗಳನ್ನು ದೇಶದಲ್ಲೆಲ್ಲಾ ಅನುಸರಿಸಬೇಕಾದ್ದಿಲ್ಲ. ನಮಗೆ 
ಬೇಕಾಗಿರುವುದು ಉನ್ನತ ಸ್ಥಾನದಲ್ಲಿರುವ ಒಬ್ಬ ದಕ್ಷ ಕಾರ್ಯನಿರ್ವಾಹಕ - ಯೋಜನಕಾರ. ವಿನ್ಯಾಸಗಾರ ಅಥವಾ 
ಎಂಜಿನೀಯರ್‌ ಅಲ್ಲ. ಅವನೊಬ್ಬ ಕುಶಲ ವ್ಯವಹಾರಿ ಮ್ಯಾನೇಜರ್‌ ಆಗಿರಬೇಕು. ಈತನ ಕೆಳಗೆ "ಸಾಮಗ್ರಿಗಳನ್ನು 
ಕೊಂಡುಕೊಳ್ಳುವವರ' ತಂಡವಿರಬೇಕು. ಈ ತಂಡ ನಾವು 25 ಮಿಲಿಯನ್‌ ಮನೆಗಳನ್ನು ಕಟ್ಟಬೇಕಾಗಿರುವ ಜಾಗಗಳಲ್ಲೇ, 
ಸ್ಥಳೀಯವಾಗಿ, ಧಾರಾಳವಾಗಿ, ಕಡಿಮೆ ವೆಚ್ಚದಲ್ಲಿ ದೊರಕುವಂಥ ಸಾಮಗ್ರಿಗಳನ್ನು ಹುಡುಕಿ, ಒಟ್ಟುಗೂಡಿಸುವ ಚಾಕಚಕ್ಕತೆ 
ಹೊಂದಿರಬೇಕು. ಇವರು ಕೂಡ ವಿನ್ಯಾಸಗಾರರು ಅಥವಾ ಎಂಜಿನಿಯರ್‌ಗಳಲ್ಲ. ನಂತರ, ಸ್ಥಳಗಳನ್ನು ಹುಡುಕಿ ಸರ್ವೇ 
ಮಾಡುವವರು ಬೇಕು. ಸ್ಥಳದಲ್ಲೇ ಸಾಮಗ್ರಿಗಳ ಮತ್ತು ಕೂಲಿಕಾರರ ಮಜೂರಿಗೆ ಹಣ ಪಾವತಿ ಮಾಡುವ ಲಕ್ಕ 
ಪರೀಕ್ಟಕರಿರಬೇಕು. ಈ ರೀತಿಯ ಹೊಸ ವ್ಯವಸ್ಥೆಯಲ್ಲಿ ಶೇಕಡಾ 99.4%ರಷ್ಟು ಮಂದಿ ಕಲ್ಲುಕುಟಿಗರು ಮತ್ತು 
ಕೂಲಿಕಾರರು ಇರುತ್ತಾರೆ. ಇಲ್ಲಿ ಯಾವುದೇ ಬಹು ಅಂತಸ್ತಿನ ಕಛೇರಿಗಳಿಲ್ಲ. ವ್ಯಾನ್‌ ಅಥವಾ ಕಾರ್‌ಗಳಿಲ್ಲ. ಕೆಲವೇ 
ಜೀಪ್‌ಗಳು ಹಾಗೂ ಲಾರಿಗಳು ಬೇಕು. ಯಾವುದೇ ಗುತ್ತಿಗೆದಾರರು ಅಥವಾ ಎಂಜಿನಿಯರ್‌ಗಳು ಇರುವುದಿಲ್ಲ. 


ನಮಗೆ ಅವಶ್ಯವಾಗಿ ಬೇಕಾಗಿರುವುದು ಶೀಘ್ರವಾಗಿ, ದಕ್ಷತೆಯಿಂದ ಹಾಗೂ ಸುಂದರವಾಗಿ 25 ಮಿಲಿಯನ್‌ 
ಮನೆಗಳನ್ನು ಕಟ್ಟಲು ಭೂಮಿ, ಸಾಮಗ್ರಿಗಳು ಹಾಗೂ ಕೂಲಿ ಹಣ. 

ಅಡಿಪಾಯ ಮರಳು ಮತ್ತು ಕಾಂಕ್ರೀಟ್‌ ತಳಹದಿ | ಕಾಂಕ್ರೀಟ್‌ ತಳಹದಿ 
ಮತ್ತು ತಳಹದಿ| ಬಿದುರು ಚೌಕಟ್ಟು ಮೇಲೆ ಸಿಮೆಂಟ್‌ ಮೇಲೆ ಸಿಮೆಂಟ್‌ 
ಗಾರೆ ಹೊಂದಿದ ಗಾರೆಯುಳ್ಳ ಕಲ್ಲುಗಳು 
R ಇಟ್ಟಿಗೆಗಳು RRRR| RRRRR 
ಗೋಡೆಗಳು ಕಂಪ್ರೆಸ್‌ ಇಟ್ಟಿಗೆ ಸಿಮೆಂಟ್‌ ಸಿಮೆಂಟ್‌ ಮತ್ತು 
ಮಾಡಿದ ಮಣ್ಣಿನ ಅಥವಾ ಸುಣ್ಣದ ಇತರ ಫ್ಯಾನ್ಸಿ 
ಬ್ಲಾಕ್‌ಗಳು ಗಾರೆ ೩ಣಣ | ಬ್ಲಾಕ್‌ಗಳು 
RRRRR 
ಗಾರೆ ಸುಣ್ಣ ಅಥವಾ ಸುಣ್ಣ ಅಥವಾ ಸಿಮೆಂಟ್‌ ಮತ್ತು 
ಸುರಕಿ ಮತ್ತು ಸಿಮೆಂಟ್‌ ಮತ್ತು | ಮರಳು 
ಮರಳು ಮರಳು RRRRR 
RRRR 
ಪ್ಲಾಸ್ಟರ್‌ ಮತ್ತು ಸುಣ್ಣ ಸಿಮೆಂಟ್‌ ಸಿಮೆಂಟ್‌ ಮತ್ತು 
ಗೋಡೆಯ ಮರಳು ಮರಳು 
ಫಿನಿಶಿಂಗ್‌ RRRR RRRRR 
ಗೋಡೆಯ ಮರದ ಗ್ಲಾಸ್‌ ಮತ್ತು 
ಬಾಗಿಲು ಬಾಗಿಲು ಮರದ ಬಾಗಿಲು. 
ಮತ್ತು ಕಿಟಕಿಂ RRR RRRR RRRRR 
ಬಾಗಿಲು 
ನೆಲ ರೆಡಾಕ್ಸೈಡ್‌ ಕಾಂಕ್ರೀಟ್‌ನ ಮೇಲೆ 
ಸಿಮೆಂಟ್‌ ಪ್ಲಾಸ್ಟರ್‌ನ | ಮೊಸೈಕ್ಸ್‌ 
ಮೇಲೆ 
RRRR RRRRR 
2 ಅಂತಸ್ಥಿನ | ಟಿಂಬರ್‌ ಆರ್‌.ಸಿ.ಸಿ. ಸ್ಟ್ಯಾಬ್‌ 
ನಡುವಿನ ಜಾಯಿಂಟ್ಸ್‌ ಮೇಲೆ 
ನೆಲ ಹಲಗೆಗಳು 

ಹಿಂದಿನ ಪುಟದಲ್ಲಿ ಒಂದು "ಆಯ್ಕೆಯ ಪಟ್ಟಿ'ಯನ್ನು ಕೊಡಲಾಗಿದೆ. ಒಂದು ಮನೆ 
ಕಟ್ಟಲು ಬೇಕಾಗುವ ಎಲ್ಲ ಮಾಹಿತಿಗಳೂ ಈ ಪಟ್ಟಿಯಲ್ಲಿ ಇದೆ ಎಂದು ಹೇಳಲಾಗುವುದಿಲ್ಲ. 
ಆದರೆ ಪಟ್ಟಿಯ ಮೇಲಿನಿಂದ ಕೆಳಕ್ಕೆ ಒಂದು ಮನೆಯ ನಿರ್ಮಾಣದಲ್ಲಿ ಮುಖ್ಯವಾಗಿರುವ 
ಎಲ್ಲ ಘಟಕಗಳು - _ ಅಡಿಪಾಯ ಗೋಡೆಗಳು, ಬಾಗಿಲುಗಳು, ಮೇಲ್ಬಾವಣಿ 
ಮುಂತಾದವುಗಳನ್ನು ಯಾವ ವಿಧಾನದಲ್ಲಿ ಕಟ್ಟಬಹುದು ಎಂದು ತಿಳಿಸಲಾಗಿದೆ. 


ಪಟ್ಟಿಯು ಎಡದಿಂದ ಬಲಕ್ಕೆ ಮನೆಯ ಪ್ರತಿಯೊಂದು ಘಟಕಗಳ ನಿರ್ಮಾಣದ 
ವಿವಿಧ ಸಾಧ್ಯತೆಗಳನ್ನು ತೋರಿಸುತ್ತದೆ. ಸರಳವಾದ ಮತ್ತು ಅತಿ ಕಡಿಮೆ ವೆಚ್ಚದ 
ಯೋಜನೆಗಳು ಪಟ್ಟಿಯ ಎಡತುದಿಯಲ್ಲಿ ಇವೆ. ಪಟ್ಟಿಯ ಬಲತುದಿಗೆ ಹೋದಂತೆ ನಿರ್ಮಾಣ 
ವೆಚ್ಚ ಹೆಚ್ಚಾಗುತ್ತಾ ಹೋಗುತ್ತದೆ. ಪ್ರತಿಯೊಂದು ಚೌಕದ ಬಲ ಮೇಲ್ಭಾಗದಲ್ಲಿರುವ "ಔ' 
ರೂಪಾಯಿಯನ್ನು ಸೂಚಿಸುತ್ತದೆ. ಒಂದೇ “ಔ' ಇದ್ದಲ್ಲಿ ಅದು ಕಡಿಮೆ ಖರ್ಚನ್ನು 
ಸೂಚಿಸುವುದು, ಐದು "ಔ'ಗಳು ದುಬಾರಿ ಖರ್ಚನ್ನು ಸೂಚಿಸುತ್ತವೆ. ಕಟ್ಟಡ ನಿರ್ಮಾಣದ 
ಮತ್ತು ಸಾಮಗ್ರಿಗಳ ಬೆಲೆ ಒಂದು ಪ್ರದೇಶದಿಂದ ಇನ್ನೊಂದು ಪ್ರದೇಶಕ್ಕೆ ಕಾಲದಿಂದ ಕಾಲಕ್ಕೆ 
ಬೇರೆಯಾಗುತ್ತಾ ಹೋಗುತ್ತದೆ. ಆದ್ದರಿಂದ ನಾವು ಯಾವ ಸಾಮಗ್ರಿಗಳು ದುಬಾರಿ ಅಥವಾ 
ಯಾವುದು ದುಬಾರಿಯಲ್ಲ ಎಂದು ಮಾತ್ರ ಸೂಚಿಸಬಹುದು. 


ಆದರೆ ಮನೆ ನಿರ್ಮಾಣದ ವಿಷಯದಲ್ಲಿ ಅತಿ ಮುಖ್ಯವಾದ ಅಂಶ "ಆಯ್ಕೆ? 
ಸಾಮಗ್ರಿಗಳ ಮತ್ತು ತಂತ್ರಗಳ ಆಯ್ಕೆ ನಿಮ್ಮದು । ನೀವು ಇಡೀ ಎಡಬದಿಯ ಸಾಲು 
ಅಥವಾ ಇಡೀ ಬಲಬದಿಯ ಸಾಲನ್ನೇ ಆರಿಸಿಕೊಳ್ಳಬೇಕು ಎಂಬ ಯಾವ ಕಡ್ಡಾಯವೂ ಇಲ್ಲ. 
ನೀವು ನಿಮ್ಮ ಆಯ್ಕೆಯನ್ನು ಪ್ರತಿಯೊಂದು ಅಡ್ಡವಾಗಿರುವ ಸಾಲಿನಲ್ಲಿ ಮಾಡಬಹುದು. ನಿಮ್ಮ 
ಬಳಿ ಹೆಚ್ಚು ಹಣವಿದ್ದಲ್ಲಿ ಪಟ್ಟಿಯನ್ನು ಬಲಬದಿಯಿಂದ ಕೂಡ ಆಯ್ಕೆ ಮಾಡಬಹುದು. 
ನಿಮ್ಮ ಮನೆ ಕಟ್ಟಲು ಕೊಂಡಿರುವ ಸ್ಥಳ ತೀರ ಕಳಪೆಯಾಗಿದ್ದು ಪಾಯ ಹಾಕಲು ನೀವು 
RRRRನ್ನೇ ಆಯ್ಕೆ ಮಾಡದೆ ಬೇರೆ ದಾರಿಯಿಲ್ಲದಿರಬಹುದು. ಆದರೆ ಗೋಡೆಗಳಿಗೆ ನೀವು 
"R'ನ್ನು ಆರಿಸಬಹುದು. ಕಿಟಕಿಗಳ ಬದಲಿಗೆ ಜಾಲರಿ'ಯನ್ನು ಬಳಸಬಹುದು. ಈ ರೀತಿ 
ಮಾಡುವುದರಿಂದ ಕಿಟಕಿಯ ಸಾಲಿನಲ್ಲಿ ನಿಮಗೆ ಯಾವುದೇ ವೆಚ್ಚ ತಗಲದೇ ಇರಬಹುದು. 


ಈ ಪಟ್ಟಿಯಿಂದ ಮುಖ್ಯವಾಗಿ ಅರ್ಥ ಮಾಡಿಕೊಳ್ಳಬೇಕಾದ ಅಂಶವೆಂದರೆ, ಪಟ್ಟಿಯ 
ಬಲಬದಿಯ ಸಾಲುಗಳನ್ನು ಆಯ್ಕೆ ಮಾಡಿಕೊಂಡರೆ ನಾವು ನಿರ್ಮಿಸಬೇಕಾಗಿರುವ 25 
ಮಿಲಿಯನ್‌ ಮನೆಗಳ ನಿರ್ಮಾಣ ಕಾರ್ಯ ಮಾತ್ರ ಅಸಾಧ್ಯ. 

